








శ్రీ గా.హ.స.రావుగారి వట్టి పూర్తి ప్రచురణలు: ౬.

ఆంధ్ర ప్రదేశ్ - గ్రంథాలయోద్యమం





శ్రీ పాతూరి నాగభూషణంగారు



(శ్రీ) పోదాట్ల నారాయణరావుగారు





మక్కువతో పాలించి వెంచినారు. తోడి సంస్థలలో దీనికి మన్ననను సంపాదించినారు. దీని వార్షికోత్సవ సందర్భములలోనే ఖమ్మం మెట్టుకు వీరు ఆంధ్రప్రదేశ్ గ్రాంథాలయ సంఘము పెద్దలను మొదటిసారిగా ఆహ్వానించి నారు. అప్పుడే ౨౧ వ ఆంధ్రప్రదేశ్ గ్రాంథాలయ మహాసభను తెలంగాణ ములో జరుపుటకు సంకల్పించుకొన్నాము. సింగరేణి కాలరీస్ లో 1944 ఆగస్టులో సమావేశమైన యీ మహాసభ యెంతో విజయవంతంగా జరుగు తుండేగాక గ్రాంథాలయోద్యమంలో నూతనశక్తాన్ని ప్రారంభించినది. వికలాంధోద్యమాన్ని కార్యరూపంలో చూపెట్టినది. ఈ కథకంతటికీ రంగం ఖమ్మం మెట్టులోని విజ్ఞాన నికేతనం. దీని స్థాపకులు శ్రీ నారాయణరావుగారు దీనికి ముఖ్యకారకులు.

కనుక ఖమ్మం మెట్టులో, విజ్ఞాన నికేతన వార్షికోత్సవ సమయంలో ఆంధ్రప్రదేశ్ ఆవతరణానంతరం ప్రతిపదమంగా జరుగుతున్న 30 వ ఆంధ్రప్రదేశ్ గ్రాంథాలయ మహాసభ సందర్భమున, వికలాంధోద్యమ సాధనకై కృషిచేసిన మిత్రులు నారాయణరావుగారికి చిన్ని పుస్తకమును సమర్పించ గలిగినందుకు నాకంతో ఆనందముగా ఉన్నది. నిండుమనసు తో నిచ్చు యీ చిరుకానుకను వారు ప్రేమతో స్వీకరించి నన్ను సంతోషపెట్ట గోరుచున్నాను.

ఆంధ్ర గ్రాంథాలయోద్యమమునకు సంబంధించిన సన్నివేశము లయన, ప్రముఖ వ్యక్తులయన, సంస్థలయన చిత్రములను కొన్నింటినిండు చేర్చినాను. ఇది పాఠకులకు చిత్రాక్షరణగ నుండి దీని యుదయోగమును వెంచగలవని నావిశ్వాసము.

### కృతజ్ఞత

గ్రంథనిర్మాణమునకు కారణ భూతులైన శ్రీ నార్ల వెంకటేశ్వర రావుగారికి, నాయారచనకు కావలసిన సాధన సామగ్రిని యింతకు ముందే సృష్టించి యుంచిన పలువురు పెద్దలకు, నాయీ గ్రంథమును సంఘపక్షమున ప్రచురించుట కవకాశము కల్పించిన ఆంధ్రప్రదేశ్ గ్రాంథాలయ సంఘము వారికి నాకృతజ్ఞతాపూర్వకమైన నమస్కృతులను చెల్లించుచున్నాను.

గ్రంథకర్త

# ఆంధ్ర ప్రదేశ్ - గ్రంథాలయోద్యమము

పుట్టుక

ప్రధానిక పద్ధతులపై ఆంధ్ర ప్రదేశ్‌లో మొదటగా స్థాపించిన పౌర గ్రంథాలయం 1886 వ సం॥లో విశాఖపట్టణంలో నెలకొల్పబడినట్లు తెలియుచున్నది. దీనిని స్థాపించినవ్యక్తి శ్రీ మంత్రి ఆదినారాయణమూర్తి అను ప్రాథమికోపాధ్యాయుడు. అప్పటికి గ్రంథాలయోద్యమం మనదేశంలో ప్రారంభంకాలేదు. ఆనాడు ఆంగ్లభాషతో గాని, సాంప్రదాయములతోగాని, అంతగా పరిచయంలేని ఉత్సాహముగల యువకుల సేవాపరత్వము ఆంధ్ర ప్రదేశ్‌లోని గ్రంథాలయాల స్థాపనకు దారి తీసినది. ప్రారంభంలో ఒకరిప్రాప్తహంతోగాక యెవరిమట్టుకు వారుసంకల్పించుకొని, యెక్కడికక్కడ కొన్ని గ్రంథాలయాలను నెలకొల్పినారు. ఈవిధంగా 1905 నాటికి తెలుగునాట బయలుదేరిన గ్రంథాలయాలు 20 లెక్కకు వచ్చినవి. ఇవి బళ్ళారిలో కలుపుకొని నేటి విశాలాంధ్రలోని చాల ముఖ్యపట్టణాలలోనేగాక, కొన్ని గ్రామసీమలలోకూడ స్థాపింపబడినవి.

ఆ కాలంలో శ్రీ వీరేశలింగంపంతులుగారి సంఘసంస్కరణోద్యమము, ఆంధ్ర ప్రదేశ్‌లో గొప్పసంచలనాన్ని కలిగించిన వంచేమాతనోద్యమము మనవారికి మాతృభాషపై అభిమానమును పురికొల్పినవి. దీనిఫలితంగా తెలుగులో పుస్తకాలు, పత్రికలు విరివిగా వెలువడినవి. ఇవికూడ గ్రంథాలయాల

స్థాపనకు దోహదము నిచ్చినవి. క్రిమంగా దేశంలో గ్రంథాలయాల సంఖ్య వృద్ధియైనది. 1913 నాటికివి 123 వరకు పెరిగినవి.

### మొదటి మహాసభ

1914 వ సం॥లో బెజవాడలోని శ్రీ రామమోహన ధర్మపుస్తకభాండాగారము కార్యకర్తలకు చక్కని ఆలోచన తట్టినది. దేశంలోని గ్రంథాలయాల నిర్వాహకులనందరినీ సమావేశపరచటానికి వారు పూనుకొన్నారు. 1914 వ సం॥ ఏప్రిల్ 10వ తేదీన ప్రథమ ఆంధ్రదేశ గ్రంథభాండాగారుల మహాసభను బెజవాడలో యేర్పాటుచేసినారు. దీనికి శ్రీ చిలక మర్రి లక్ష్మీనరసింహంపంతులుగారిని అధ్యక్షులుగ ఆహ్వానించినారు. ఆయన ఉత్తేజకరమైన దిగువసందేశంతో తమ ఉపన్యాసాన్ని ఉపక్రమించినారు.

“వాయువెల్లవారికి ఎట్లు స్వాధీనమైయున్నదో

జ్ఞానముకూడ అట్లు స్వాధీనము కావలయును.

ఉదకమెల్లవారికి ఎట్లు సేవ్యమైయున్నదో

జ్ఞానమును అట్లు సేవ్యమైయుండవలయును.

సూర్యచంద్రమండలములతేజస్సు ఎల్లవారికి ఎట్లుసౌఖ్యప్రదముగనున్నదో

జ్ఞానమును అట్లు సౌఖ్యప్రదముగ నుండవలయును.”

గంజాం, విశాఖపట్నం, గోదావరి, కృష్ణా, గుంటూరు, నెల్లూరు, కడప, కర్నూలు, బళ్ళారి జిల్లాలలోను, హైదరాబాదు సంస్థానములోను గల 60 గ్రంథాలయాల ప్రతినిధులు 200 మంది ఈ సభకు హాజరైనారు. ఈ సభలోని ప్రసంగములు వీరికెంతో ప్రబోధమునుకలిగించినవి. తాము ప్రారం



అయ్యంకి వెంకటరమణయ్యగారు (పుట 31)



భించిన కార్యాన్ని దేశవ్యాప్తంగా సాగించే తలంపుతో ఈ ప్రతినిధు లొకసంఘమును నెలకొల్పినారు. ఆంధ్రదేశగ్రంథ భాండాగారసంఘముని దీనికి పేరు పెట్టినారు. కొంతకాలమున కిది ఆంధ్రదేశ గ్రంథాలయసంఘముగా మారినది. ఈ సంఘ మునకు శ్రీ మోచర్ల రామచంద్రరావుపంతులుగారు మొదటి అధ్యక్షులు, శ్రీయుతులు అయ్యునికి వెంకటరమణయ్య, నాశం కృష్ణారావుగారు ప్రథమకార్యదర్శులుగ ఎన్నికైనారు.

### దేశోద్ధారకుని తోడ్పాటు

ఈ సంఘస్థాపనతో ఆంధ్ర గ్రంథాలయోద్యమానికి చక్కని చేయూత చిక్కినది. శ్రీయుతులు సూరి వెంకట నరసింహశాస్త్రి, వెంకటరమణయ్యగార్లు నాయకత్వాన ఆంధ్ర గ్రంథాలయోద్యమం చాలకాలం దివ్యంగా వినిచేసినది. ఈ యుద్యమానికి దేశోద్ధారక శాశీనాధుని నాగేశ్వరరావు పంతులుగారుకూడ దోహదం చేసినారు. 1907 వ సం॥లో శ్రీ నాగేశ్వరరావుగారు బాంబాయిలో ఆంధ్రపత్రికను ప్రారంభించినారు. ఇది మొదట వారపత్రికగా నడచినది. 1914 వ సం॥లో దీనిని దినపత్రికగా మార్చినారు. దీని కార్యస్థాన మును మదరాసులో పెట్టినారు. ఆంధ్రుల ఏకైక దినపత్రిక యగునిది మొదటి ప్రపంచయుద్ధపురోజులలో ప్రజలకెంతో సేవచేసినది. ఆ కాలంలో పత్రికా పతనం ప్రజలనెంతో ఆకర్షించినది, తర్వాత శ్రీ నాగేశ్వరరావుగారు ఆంధ్ర గ్రంథ మాల పేరుతో కొన్ని పుస్తకములనుకూడ వెలువరించినారు. భారతీయను మాసపత్రికను ప్రారంభించినారు. ఈ యన్నిం

టిని వారు తగ్గింపురేట్లకు, ఉచితంగాకూడ అనేక గ్రంథాలయాల కందజేసినారు. ఎన్నో గ్రంథాలయాలను వారు స్వయముగ దర్శించి, అనేక గ్రంథాలయాల వార్షికోత్సవాల కధ్యక్షత వహించి చక్కటి సందేశాలను ప్రజల కొసగినారు. ఈ విధంగా గ్రంథాలయాల అభివృద్ధికి వారెంతో తోడ్పడినారు. ఈ యుద్యమానికి శ్రీ నాగేశ్వరరావుగారు చేసిన సేవలో గణనీయమైనది 'ఆంధ్రవాఙ్మయసూచిక' ప్రచురణము. దీనిలో ప్రారంభంనుండి 1937 వ సం॥ వరకు తెలుగులో వ్రాతరూపకంగానూ, అచ్చులోనూ వెలువడిన గ్రంథములపట్టిక అకారాదిగా కూర్చబడినది. పుస్తకంపేరు, గ్రంథకర్త, విషయము, ఛందస్సు, ముద్రణకాలము వగైరా వివరములు దీనిలో చేర్చబడినవి. దీనిని ఆంధ్రదేశ గ్రంథాలయ సంఘమువారి ప్రోత్సాహముతో శ్రీ నెలిదండ శ్రీనివాస రావుగారు సిద్ధము చేసినారు.

### ఇతర ఉద్యమాలకు చేయుత

ఆంధ్రదేశంలో గ్రంథాలయోద్యమం మిగిలిన ప్రజా ఉద్యమాలకు సాయపడిన సంఘటనలు చాలగలవు. అనిబిసెంటు, తిలకులు సాగించిన హోంరూలు ఉద్యమము, మహాత్మాగాంధీ నాయకత్వము వహించి నడపిన సహాయ నిరాకరణము, సత్యాగ్రహము, క్వీట్ ఇండియా ఉద్యమములకు మన గ్రంథాలయాలెంతో దోహదము చేసినవి. సంఘసంస్కరణము, సాంఘిక సేవల నివియెంతో ప్రోత్సహించినవి. దేశంలో ఖయలుదేరిన వివిధ రాజకీయోద్యమాల ప్రభావం గ్రంథా

లయాలమీదకూడ పడినది. సహాయ నిరాకరణోద్యమంలో గ్రంథాలయ నిర్వాహకులెక్కువగా వాల్గొనడంతో కొన్ని సంస్థల మామూలు కార్యక్రమం తాత్కాలికంగా కుంటు పడినది. ఉద్యోగంతో కూడిన రాజకీయాలు యువకుల నెక్కువగా ఆకర్షించడంతో గ్రంథాలయాలపట్ల వారి ఆసక్తి సన్నగిల్లినది. అయితే ఈ స్థితి అట్లే నిలచిపోలేదు. ఉద్యమాలు ఉధృతంగా సాగినకాలంలో జనం ఆ వైపుకు మొగ్గినా శాంత పరిస్థితులలో తిరిగి వారు నిర్మాణకార్యాలవిషయం చూచుకొంటూవచ్చినారు. కార్యకర్తలశ్రద్ధ లోపించుటచేత ముందు బయలుదేరిన గ్రంథాలయాలు అచ్చటచ్చట కొన్ని మూత బడినప్పటికీ, రోజురోజూ అనేక తావులలో నూతన గ్రంథాలయాలు బయలుదేరుతూవచ్చినవి. కొన్ని రాజకీయపక్షాలు తమ కార్యక్రమాన్ని ప్రజలలో ప్రచారం చేసుకొనడాని కవలంబించిన విధానాలుకూడ గ్రంథాలయోద్యమ పద్ధతులలో నడచినవి. వీనిలో రైతాంగవిద్యాలయాలు, యువజన గోష్ఠాలు, బహిరంగసభలు, బుర్రకథలువగైరా ప్రజానీకంలో విజ్ఞానప్రచారానికి కొంతదోహదమిచ్చినవని చెప్పవచ్చును.

### వ్యావహారికభాష తోడ్పాటు

వ్యావహారికభాషాప్రచారము గ్రంథాలయోద్యమానికి సాయపడిన సంఘటనలలో చాలముఖ్యమైనది. మన పూర్వ గ్రంథములలో చాలభాగము సామాన్యుల కందుబాటులోలేని భాషలో నుండుటచే ప్రతివారూ వీనిని సులభంగాచదివి అర్థం చేసుకొనుట సాధ్యంకాదు. కనుక మనగ్రంథాలయాలు వివిధ



వెలువడుచుండెడివి. 1928 వ సం॥లో పునరుద్ధరింపబడి, మధ్యలో 4 సం॥లు (1930-33) ఆగిపోయి, తిరిగి 1934 లో ప్రారంభమై మొత్తముపైన ఎట్లా 11 సంపుటములను పూర్తి చేసుకొన్నది. ఈ మధ్య సంపుటములలో గ్రంథాలయములు వయోజనవిద్యలకు సంబంధించిన విషయాలతోపాటు గాంధీజీ నిర్మాణ కార్యక్రమానికి సంబంధించిన అంశములు, గ్రంథ సమీక్షలు చేర్చబడినవి. సంఘ సర్వహక్కు బాధ్యతనుండి శ్రీ వెంకటరమణయ్యగారు తప్పుకొన్న తర్వాత 1939 సెప్టెంబరు 1941 అక్టోబరుల మధ్య సంఘపత్రిక 'ఆంధ్ర గ్రంథాలయం' అను పేరుతో ఆంధ్రాంగ్లభాషలలో త్రైమాసిక పత్రికగా నిర్వహింపబడినది. అప్పుడు దీని ప్రచారం బయటిరాష్ట్రాలకు ఖండాంతరాలకుకూడ ప్రాకినది. ద్వితీయ ప్రపంచసంగ్రామ కాలంలో కాగితంకరువు మూలంగా యేర్పడిన పరిస్థితులను పురస్కరించుకొని కేంద్రప్రభుత్వమువారు నెలకు పైబడిన వాయిదాలతో ప్రచురించుపత్రికలను నిలిపివేయునట్లు జారీ చేసిన ఉత్తరువుతో 'ఆంధ్రగ్రంథాలయం' ప్రచురణ మూగి పోయినది. తెనాలితాలూకా పెదపాలెము, అనంతవూరు జిల్లా హిందూపురములలో వరుసగా జరిగిన 23, 24 ఆంధ్రదేశ గ్రంథాలయ మహాసభల సంచికలను పత్రికకు బదులుగా ప్రచురించుట జరిగినది. పరిస్థితులు చక్కబడిన తర్వాత సంఘ స్థాపకులు శ్రీ వెంకటరమణయ్యగారి ఉద్దేశానుసారంగా గ్రంథాలయ సర్వస్వమును పూర్వపు పేరుతోనే 1948 జనవరిలో పునరుద్ధరించి 12వ సంపుటముగ దీనిని ప్రారంభించడమైనది. అప్పటినుండి యిది వరుసగా వెలువడుతూ వచ్చినది. ఇప్పుడిది

16 సంపుటములను ముగించుకొన్నది. 17 వ సంపుటములో కూడ 11 సంచికలు వెలువడినవి. ఇటీవలి సంపుటములలో గ్రంథాలయాలు, వయోజనవిద్యలకుసంబంధించిన శాస్త్రీయ వ్యాసములప్పుడప్పుడు వెలువడుతూవున్నవి.

పైన సూచించిన పత్రికలు సంచికలుకాక తెలంగాణ ములో వరుసగా; జరిగిన ౨౫ ( సింగరేణి కాలరీస్ ), ౨౬ ( క్యాతూరు ) మహాసభలసంచికలు 1947 వ సం॥లో ప్రచురించబడినవి. వీనిలో మహాసభ సాధారణ సమావేశముతోపాటు ప్రచార, వయోజనవిద్య, నిర్వహణశాఖా సమావేశముల వృత్తాంతములు, తీర్మానములు, ప్రతినిధులు వ్రాసి చదివిన ఉపన్యాసములు ప్రచురించబడినవి. ఈ ఉపన్యాసముల ప్రచురణతో తెలుగులో వయోజనవిద్య, గ్రంథాలయముల వాఙ్మయముయొక్క కొరత కొంతతీరినది. స్వరాజ్యప్రాప్తికి పిమ్మట వరుసగా సూర్యాపేట (నల్లొండజిల్లా), చాగలమర్రి (కర్నూలు జిల్లా), జనగామ (ప్రస్తుతం ఒరంగల్లుజిల్లా)లలో జరిగిన ౨౭, ౨౮, ౨౯ మహాసభల సంచికలు అచ్చులోనున్నవి.

ఇతర ప్రచురణలు: ఉద్యమ ప్రారంభదినములలో గ్రంథాలయసంఘ నిర్వహణలో ప్రధానపాత్ర వహించిన శ్రీ సూరి వెంకటనరసింహశాస్త్రిగారు గ్రంథాలయోద్యమాన్ని గురించి వివిధపత్రికలలో ప్రచురించిన ఆంగ్లవ్యాసముల సంపుటిని Library Movement in India (భారతదేశంలో గ్రంథాలయోద్యమం) శీర్షికతోను, తెలుగు పత్రికలలో వెలువడిన శ్రీ యాతగిరి లక్ష్మీవెంకటరమణగారి వ్యాసములను

గ్రంథములతో కళకళలాడుచుండినవేగాని, రకరకాల పాఠకులతో కిటకిటలాడలేదు. ఈ లోపాన్ని తీర్చటానికి శ్రీ గిడుగు రామమూర్తి పంతులుగారి వ్యావహారిక భాషా ఉద్యమం గ్రంథాలయాల ఉపయోగాన్ని పెంచుటకు చాలా తోడ్పడింది. ముఖ్యంగా పత్రికలు వ్యావహారిక భాషను చేపట్టడంతో ప్రజా సీకానికెంతో సహాయం జరిగింది. కథలు, నవలలతో బాటు ఇటీవల అనేకవిషయాలమీద ఎన్నో గ్రంథాలు సుబోధకమైన ప్రజలభాషలో వెలువడుతూ వున్నందున సామాన్యంగా చదువుకున్న పాఠకులకు కావలసిన ఆహారం కొంత లభ్యమవుతూవచ్చింది.

### ఆంధ్రదేశ గ్రంథాలయసంఘము

ఆంధ్రదేశంలో గ్రంథాలయ అభివృద్ధికి 42 సంవత్సరాలకుపైనుండి నిర్విరామంగా కృషిచేస్తున్న ఆంధ్రదేశగ్రంథాలయసంఘం ఏ విధంగా ఉద్యమ వికాసానికి తోడ్పడిందీ తెలుసుకొనడమవసరం. ఇది భారతదేశంలో మొట్టమొదటగా బయలుదేరినసంస్థ. దీని స్థాపనకుముందే బరోడామహారాజు తన రాజ్యంలో గ్రంథాలయాలవ్యాప్తికి కృషిని ప్రారంభించినప్పటికీ ప్రజలపక్షంగా గ్రంథాలయోద్యమ వ్యాప్తికొరకు దేశంలో అప్పటికి పని ప్రారంభించినది ఆంధ్రదేశ గ్రంథాలయసంఘమే.

మహాసభలు: మహాసభ నిర్వహణతో ఆంధ్రగ్రంథాలయోద్యమం ప్రారంభమైనది. ఈ కార్యక్రమం నేడుకూడ ఉద్యమంలో ప్రధానపాత్రనువహిస్తూవున్నది. దేశంలోని వివిధ

ప్రాంతాలలో యీ మహాసభ వార్షికసమావేశాలిప్పటికి 29 జరిగినవి. వయోజనవిద్యకు సంబంధించి 1, గ్రంథాలయశాసనానికి సంబంధించి 2 ప్రత్యేకసమావేశములుకూడ జరిగినవి. ఈ మహాసభలమూలంగా దేశంలో గొప్పప్రజోదంబరిగినది. వివిధప్రాంతాలలో భిన్న భిన్న పరిస్థితులలో గ్రంథాలయాలను నడుపు నిర్వాహకు లొకచోటజేరి తమతమ అనుభవాలను పరస్పరం తెలుపుకొని, తమసమస్యలకు పరిష్కారాలను కనుగొనుటకు వీనిద్వారా అవకాశంలభించినది. ప్రజల నాకర్షించడంతోపాటు పెద్దలదృష్టిని, ప్రభుత్వదృష్టిని గ్రంథాలయోద్యమంవైపు మరలించడానికికూడ యివి తోడ్పడినవి.

పత్రిక: ఉద్యమాభివృద్ధినిమిత్రం ఆంధ్రదేశ గ్రంథాలయ సంఘంనిర్వహించిన కార్యములలో పత్రికాప్రచురణమొకటి. ఈ సంఘ కార్యకర్తలు దేశంలోని వివిధపత్రికలలో అప్పుడప్పుడు ప్రచురించుతూవచ్చిన వ్యాసములతో తనివినొండక ఉద్యమవ్యాప్తికొరకు ప్రత్యేకపత్రికను నడుపుటకు నిశ్చయించి, గ్రంథాలయసర్వస్వమును 1915 సం॥లో త్రైమాసిక పత్రికగ పారంభించిరి. రెండుసంవత్సరముల అనంతరం యిది ద్వైమాస పత్రికగ మార్చబడినది. ఆరవసంపుటము నుండి మాసపత్రికగ రూపొందినది. 1921 సం॥లో దీనిప్రచురణ నిలచిపోయినది. ఈ తొలిసంపుటములలో గ్రంథాలయాలకు సంబంధించిన వార్తలు, వ్యాసములతోపాటు బాలభటోద్యమ విషయములు, సాహిత్యచర్చలు, ఆధునికకవుల పద్యములు, గేయములు, ఇతర వైజ్ఞానిక రచనలు రకరకములైనవి.

వెలువడుచుండెడివి. 1928 వ సం॥లో పునరుద్ధరింపబడి, మధ్యలో 4 సం॥లు (1930-33) ఆగిపోయి, తిరిగి 1934 లో ప్రారంభమై మొత్తముపైన ఎట్లో 11 సంపుటములను పూర్తి చేసుకొన్నది. ఈ మధ్య సంపుటములలో గ్రంథాలయములు వయోజనవిద్యలకు సంబంధించిన విషయాలతోపాటు గాంధీజీ నిర్మాణ కార్యక్రమానికి సంబంధించిన అంశములు, గ్రంథ సమీక్షలు చేర్చబడినవి. సంఘ నిర్వహణ బాధ్యతనుండి శ్రీ వెంకటరమణయ్యగారు తప్పుకొన్న తర్వాత 1939 సెప్టెంబరు 1941 అక్టోబరులమధ్య సంఘపత్రిక 'ఆంధ్ర గ్రంథాలయం' అనుపేరుతో ఆంధ్రాంగ్లభాషలలో త్రైమాసిక పత్రికగా నిర్వహింపబడినది. అప్పుడు దీనిప్రచారం బయటిరాష్ట్రాలకు ఖండాంతరాలకుకూడ ప్రాకినది. ద్వితీయ ప్రపంచసంగ్రామ కాలంలో కాగితంకరువు మూలంగా యేర్పడిన పరిస్థితులను పురస్కరించుకొని కేంద్రప్రభుత్వమువారు నెలకు పైబడిన వాయిదాలతో ప్రచురించుపత్రికలను నిలిపివేయునట్లు జారీ చేసిన ఉత్తరువుతో 'ఆంధ్రగ్రంథాలయం' ప్రచురణ మూగి పోయినది. తెనాలితాలూకా పెదపాలెము, అనంతవూరు జిల్లా హిందూపురములలో వరుసగాజరిగిన 23, 24 ఆంధ్రదేశ గ్రంథాలయ మహాసభల సంచికలను పత్రికకు బదులుగా ప్రచురించుటజరిగినది. పరిస్థితులు చక్కబడినతర్వాత సంఘ స్థాపకులు శ్రీ వెంకటరమణయ్యగారి ఉద్దేశానుసారంగా గ్రంథాలయసర్వస్వమును పూర్వపుపేరుతోనే 1948 జనవరిలో పునరుద్ధరించి 12వ సంపుటముగ దీనిని ప్రారంభించడమైనది. అప్పటినుండి ఇది వరుసగా వెలువడుతూవచ్చినది. ఇప్పటిది

16 సంపుటములను ముగించుకొన్నది. 17 వ సంపుటములో కూడ 11 సంచికలు వెలువడినవి. ఇటీవలి సంపుటములలో గ్రంథాలయాలు, వయోజనవిద్యలకుసంబంధించిన శాస్త్రీయ వ్యాసములప్పుడప్పుడు వెలువడుతూవున్నవి.

పైన సూచించిన పత్రికలు సంచికలుకాక తెలంగాణ ములో వరుసగాఃజరిగిన ౨౫ ( సింగరేణి కాలరీస్ ), ౨౬ (క్యాతూరు) మహాసభలసంచికలు 1947 వ సం॥లో ప్రచురించబడినవి. వీనిలో మహాసభ సాధారణ సమావేశముతోపాటు ప్రచార, వయోజనవిద్య, నిర్వహణశాఖా సమావేశముల వృత్తాంతములు, తీర్మానములు, ప్రతినిధులు వ్రాసి చదివిన ఉపన్యాసములు ప్రచురించబడినవి. ఈ ఉపన్యాసముల ప్రచురణతో తెలుగులో వయోజనవిద్య, గ్రంథాలయముల వాఙ్మయముయొక్క కొరత కొంతతీరినది. స్వరాజ్యప్రాప్తికి పిమ్మట వరుసగా సూర్యాపేట(నల్లొండజిల్లా), చాగలమర్రి (కర్నూలు జిల్లా), జనగామ (ప్రస్తుతం ఒరంగల్లుజిల్లా)లలో జరిగిన ౨౭, ౨౮, ౨౯ మహాసభల సంచికలు అచ్చులోనున్నవి.

ఇతర ప్రచురణలు: ఉద్యమ ప్రారంభదినములలో గ్రంథాలయసంఘ నిర్వహణలో ప్రధానపాత్ర వహించిన శ్రీ సూరి వెంకటనరసింహశాస్త్రిగారు గ్రంథాలయోద్యమాన్ని గురించి వివిధపత్రికలలో ప్రచురించిన ఆంగ్లవ్యాసముల సంపుటిని Library Movement in India (భారతదేశంలో గ్రంథాలయోద్యమం) శీర్షికతోను, తెలుగు పత్రికలలో వెలువడిన శ్రీ యాతగిరి లక్ష్మీవెంకటరమణగారి వ్యాసములను

‘గ్రంథాలయోద్యమము’ శీర్షికతోను సంఘమువారు ప్రచురించిరి. 1915, 1916 సం॥లలో అప్పటికి దేశంలో పని చేస్తున్న గ్రంథాలయాల చరిత్రను వీరు వెలువరించిరి. 1938-39 వ (బహుధాన్య) సం॥నుండి 1946-47వ (వ్యయ) సం॥ వరకు వార్షికనివేదికలను, తదుపరి ఉద్యమవ్యాప్తికి దోహదంగా ఉండే దిగువగ్రంథములను, గ్రంథాలయ నిర్వహణమున కవసరమైన వివిధపట్టికలను సంఘమువారు ప్రచురించిరి.

1. ఆంధ్రదేశ గ్రంథాలయముల పట్టిక - 1939
2. వయోజనవిద్య - మొదటిపుస్తకము  
కర్త: శ్రీ గాడిచర్ల హరిసర్వోత్తమరావు
3. గ్రంథాలయములు : రిజిస్ట్రేషను
4. సభలు - సమావేశాలు  
కర్త: శ్రీ గాడిచర్ల హరిసర్వోత్తమరావు
5. వయోజనవిద్య బోధనక్రియము (డిటో)
6. గ్రంథాలయ గీతాలు (సంకలనము)
7. మదరాసు పౌర గ్రంథాలయముల చట్టము
8. గ్రంథాలయ నూత్రాలు (అనువాదము)
9. గ్రంథాలయ నూత్తులు (సంకలనము)
10. పఠనమందిరాలు
11. గ్రంథాలయ ప్రచారం; విజ్ఞానవ్యాప్తి
12. తెలుగుపుస్తకాల వర్గీకరణము
13. తెలుగు నుడి దండలు

కర్త: శ్రీ మారేపల్లి రామచంద్రాశ్రీ

14. అంధగ్రంథములు - మొదటిబాబితా (సంకలనము)


15. వయోజనవిద్య - ప్రబోధగీతాలు *12. 1*  
కర్త : శ్రీ కోగంటి చుగ్గామల్లికార్జునరావు

సంఘం ప్రచురించినవికాక గ్రంథాలయాలకు సంబంధించిన ఇతర వాఙ్మయంకూడ కొంత గలదు. వీటిలో యీ గ్రంథ కర్త రచించిన (1) గ్రంథాలయ శాస్త్ర ప్రథమపాఠములు సేవాశ్రమము (పెదపాలెము) వారి ద్వారాను, (2) గ్రంథాలయములు [వ్యాసావళి] ఆంధ్రసారస్వత పరిషత్తు (హైదరాబాదు) వారి ద్వారాను వెలువడినవి. కీ. శే. సురవరము ప్రతాపరెడ్డిగారి 'గ్రంథాలయోద్యమము' ను దేశోద్ధారక గ్రంథమాల (సికిందరాబాదు) వారు ప్రచురించిరి. శ్రీయూతగిరి లక్ష్మీచెంకటరమణగారు 1924 - 1926 సం॥లలో ధర్మగ్రంథాలయ పత్రికను పడపిరి. ఇది తొలి సంవత్సరము మాసపత్రికగను, మలి సంవత్సరము త్రైమాసిక పత్రికగను వెలువడి గ్రంథాలయ నిర్వాహకుల కుపకరించు వివిధ విషయములను ప్రచురించినది. *12. 1*

గ్రంథాలయ శిక్షణ : గ్రంథాలయ కార్యక్రమం సవ్యంగా సాగడానికి శిక్షణయెంతో ఉపకరిస్తుంది. కనుక యీ విషయంలో ఆదినుండి యీ సంఘం ఓపికగలదీ కృషి చేస్తూ వచ్చినది. 1920 వ సం॥ వేసవిలో మొదటిసారిగ 20 మంది గ్రంథాలయ సేవకులకీ సంఘం బెజవాడలో ఒక మాసం రోజులపాటు శిక్షణ నిచ్చింది. ఈ శిక్షణలో గ్రంథాలయ నిర్వహణ పాఠాలతోపాటు రాజకీయము, అర్థశాస్త్రము,



సహకారము, సాంఘికసేవ మున్నగు విషయములు బోధింపబడినవి. తిరిగి 14 సంవత్సరములకు పిమ్మట 1943 జూన్ లో బెజవాడలోనే రెండవ శిక్షణాలయం నడుపబడినది. దీనిలో 30 మంది అభ్యర్థులు శిక్షణను పొందినారు. మూడవ పర్యాయం 1941 వ సం॥ మేనెలలో పటమట (బెజవాడ తాలూకా) లోని శ్రీ అచ్చయ్య ధర్మగ్రంథాలయ భవనంలో 'గ్రంథాలయ ప్రవేశిక' తరగతి నడుపబడినది. దీనిలో 31 మంది గ్రంథాలయ విషయాలతోపాటు తెలుగు, హిందీ, సంస్కృత వాఙ్మయముల చరిత్రలు, హిందీపాఠములు నేర్చుకొన్నారు. నాలుగవ సారి తెనాలితాలూకా రేవేంద్రపాడులో 1945 మే 1 వ తేదీ నుండి జూన్ 5 వ తేదీవరకు 'గ్రంథాలయ ప్రవేశిక తరగతి' నడచినది. దీనిలోచేరి శిక్షణ పొందిన వారిలో 4 గురు తెలంగాణమువారు. 1946 మే 17 నుండి జూన్ 21 వరకు తెనాలి తాలూకా పెదపాలెములో జరిగిన 'ప్రవేశిక తరగతి' కి శిక్షణ నిమిత్తం వచ్చిన అభ్యర్థులు 12 మందిలో ఇద్దరు రాయలసీమవారు, ఒకరు తెలంగాణమువారు ఉన్నారు. ఈ శిక్షణాలయములను నిర్వహించుటలో లభించిన అనుభవంతో లోగడప్రణాళికలను సవరించడమైనది. ఇట్లు సవరించిన ప్రణాళిక ననుసరించి కృష్ణాజిల్లా గరికపర్తి గ్రామంలో 1948 ఏప్రిల్ 30 నుండి జూన్ 4 వ తేదీవరకు 30 మంది విద్యార్థులు, 6 గురు విద్యార్థినులతో ప్రవేశిక తరగతి నిర్వహింపబడినది. దీనిలో జెంపెడ్పూరము నందలి ఆంధ్ర నాటక సాహిత్య సంఘము ప్రతినిధి యొకరు, రాయలసీమ అభ్యర్థులు ముగ్గురూ చేరి శిక్షణను పొందిరి.



(గంధాలయ ప్రక్షేపితరగతి, గరికపర (పుట 12)



నేడు గ్రంథాలయ నిర్వహణము దేశ దేశాలలో శాస్త్రీయ పద్ధతులద్వారా జరుగుచున్నది. వై నుదహరించిన ప్రవేశిక తరగతిలో చదివినవారు పల్లెటూళ్ళలోని చిన్న గ్రంథాలయములను నడుపుటకు మూత్రం పనికివత్తురు. కనుక అంతకు వైస్థాయికి చేందిన గ్రంథాలయాలను, హైస్కూల్స్ లోని గ్రంథాలయాలను నడుపుటకు తగిన గ్రంథ భాండా గారులను తయారుచేయు తలంపుతో ఆంధ్రదేశ గ్రంథాలయ సంఘము 'గ్రంథాలయ విశారద తరగతి'ని నడుపుటకు పథకము వేసుకొన్నది. దీనిప్రయోగంకొరకు సంఘ కార్యస్థానమున్న పటమటలంకలోని శ్రీ సర్వోత్తమభవనమున 1954 నవంబరు నెలలో నలుగురు విద్యార్థులతో 'గ్రంథాలయ విశారద' విద్యాలయమును ప్రారంభించినది. ఒక నెల గడచిన పిమ్మట వీరిలో ఇద్దరు విద్యార్థులు వెళ్ళిపోయిరి. కనుక 2 నెలలలో దీనికార్యక్రమం ముగింపబడినది. అనుకూలములు సరిగ కుదురక యీ ప్రయత్నం విజయవంతంకాలేదు.

ఒకేపర్యాయము 3 నెలలు వరుసగ 'విశారద తరగతి'ని సాగించడం పాసగదని రెండేండ్లలో వేసవిసెలవులలో తడవకు ఆరేసి వారాలచొప్పున దీనిని నడుపుటకు నిర్ణయం చేసుకొని గతవేసవిలో తెనాలితాలూకా పెదపాలెములో మొదటి ఆంధ్రదేశ గ్రంథాలయ శిక్షణ కళాశాల సంఘవక్తమున నడుపబడినది. దీనిలో విశారద, ప్రవేశిక తరగతులు జరుపబడినవి.

పైన తెలిపిన దీర్ఘకాల శిక్షణముతోపాటు, గ్రంథాలయ కార్యకర్తల నిమిత్తం వివిధప్రాంతములలో తాత్కాలిక

లిక శిక్షణమునకుకూడ గ్రంథాలయ సంఘ పక్షమున యేర్పాట్లు జరిగినవి. ఈ శిక్షణ 5 నుండి 10 దినములవరకు యివ్వబడినది. దీర్ఘకాల శిక్షణను పొందుట కవకాశములేని కార్యకర్తలకు గ్రంథాలయ నిర్వహణకు సంబంధించిన సామాన్యవిషయములు తాత్కాలిక శిక్షణములో బోధించబడినవి.

ఈవిధమైన ప్రాతిపదిక కార్యకలాపాలలో ఆంధ్రదేశ గ్రంథాలయ సంఘము తనవనిని నెరవేరుస్తూ వచ్చినది. రాష్ట్రీయ మహాసభలతోపాటు అనుకూలమైన తావులలో జిల్లా, తాలూకా సభలను ఏర్పాటుచేసి నిర్వహిస్తూ, జిల్లా తాలూకా, నగర గ్రంథాలయ సంఘాలను స్థాపించి వీని ద్వారా ఆయా ప్రాంతాలలో ఉద్యమాభివృద్ధికి కృషి జరుగునట్లేర్పాటు చేసినది. ఆంధ్రదేశ గ్రంథాలయ సంఘ కార్యకర్తలు, ఉద్యమాభిమానులు జిల్లా తాలూకా మహాసభలలోను, స్థానిక గ్రంథాలయాల వార్షికోత్సవ సభలలోను పాల్గొని గ్రంథాలయ సందేశాన్ని వాడవాడల చాటినారు. మహాసభల కనుబంధంగా యేర్పాటు చేస్తూవచ్చిన గ్రంథాలయ, పయోజనవిద్యల ప్రదర్శనాలుకూడ ప్రజానీకంలో ప్రబోధానికి చాలతోడ్పడినవి.

గ్రంథాలయ యాత్రలు : ప్రచార కార్యక్రమంలో విశిష్టమైనపద్ధతి నొకదానిని సంఘ స్థాపకులు (శ్రీ) అయ్యంకి నెంకటరమణయ్యగారు ప్రవేశపెట్టినారు. ఇది గ్రామ ప్రాంతాలలో చాల ప్రయోజనకారిగా ఋజువైనది. దీనికి 'గ్రంథా



తాత్కాలిక శిక్షణ తరగతి, జగ్గపూరు (పుట 14)



లయ యాత్ర' అని వారు నామకరణంచేశారు. కొందరు కార్యకర్తలు ఒక తాలూకానో, ఫిర్కానో యెంచుకొని వారం రోజులనుండి నెలవరకు కార్యక్రమం నిర్ణయించుకొని తోజుకు రెండూళ్ళ చొప్పున చుట్టి తాముపోవు ప్రతిగ్రామం లోను గ్రంథాలయ నిర్వహణకు కావలసిన అనుకూలాలను కలుగజేయడం వీరిపని. ఒక్కొక్క దశంలో సుమారు 12 మంది ఉంటారు. వీరు 6 జట్లుగ విడివిడి కార్యక్రమాన్ని సాగిస్తారు. మొదటి విభాగం సభ్యులు యాత్రికుల ఆగమ నాన్ని గ్రామస్థులకు ముందుగ తెలియజేసి వారిని యాత్రికుల నాహ్వనించడానికి సిద్ధపడేటట్లు చేస్తారు. రెండవ జట్టువారు గ్రామంలో ప్రవేశిస్తూనే గ్రామస్థుల సహాయంతో ఊరంతా తిరిగి సంగీర్తన చేస్తారు. ఇంతలో మూడవ జట్టు వారు సమావేశస్థలానికి సమీపంలో ప్రదర్శనాన్ని యేర్పాటు చేస్తారు. యాత్రికులు సమావేశస్థలానికి చేరుకునే లోపల నాలుగవజట్టువారు కమ్మని గ్రామఫోను సంగీతంతోను; వింత యైన వినోద కాలక్షేపాలతోను ఊరిలోని నలుగురినీ ఆకర్షిస్తారు. ఇంతలో నగర సంగీర్తనం ముగించుకొని అందరూ సమావేశస్థలానికి చేరుకుంటారు. అక్కడ బహిరంగ సభ జరుగుతుంది. అయిదవ జట్టుకు చెందిన ఉపన్యాసకులు గ్రంథాలయాలు, పుస్తకాలు, చదువులు, విజ్ఞానం మొదలైన విషయాలనుగూర్చి యీ సభలో ప్రసంగిస్తారు. ఈ ఉపన్యాసాలు, ప్రక్కన యేర్పాటుచేసిన ప్రదర్శనమూ ప్రజలలో చక్కని ప్రబోధాన్ని కలిగిస్తుంది. గ్రంథాలయ విషయమై వాటిలో ఆసక్తి కలుగుతుంది. గ్రామంలో గ్రంథాలయ



ముంటే యాత్రికులు దీనిని దర్శిస్తారు. దీని అభివృద్ధికి సూచనలు తెలియజేస్తారు. తమ సూచనలమలు జరగడానికి కావలసిన చర్యను తీసుకుంటారు. గ్రంథాలయం మూలబడివుంటే దానిని లేవజెత్తి అది చక్కగా జరగడానికి పథకం వేస్తారు. లేనితావున గ్రంథాలయాన్ని స్థాపించి నిర్వహించుట కేర్పాట్లు చేస్తారు. పత్రికలకు చందాలు సంపాదించి, పుస్తకాలకు ఆర్డర్లివ్వడం, గ్రంథాలయానికి స్థలాన్ని నిర్ణయించడం, ఊరివారి నుండి ధనరూపంలోను, వస్తు (పుస్తకాలు, బీరు తాలు వగైరా) రూపంలోను విరాళాలను సేకరించడం, వాగ్దానాలను తీసుకోవడం యీ సందర్భంలో యాత్రికులు చేసే ముఖ్య కార్యాలు. స్థానిక గ్రంథాలయాభివృద్ధికి కావలసిన వైన పేర్కొన్న ప్రత్యక్ష చర్యలకు పిమ్మట ప్రజలలో విజ్ఞాన వ్యాప్తికి దోహదమిచ్చే ప్రసంగాలను ఆరవ జట్టుకు చెందిన సభ్యులు మ్యాజి కులాంతరు సహాయంతో యేర్పాటు చేస్తారు. దీనితో ఆచ్చటి వాతావరణం దివ్యంగా మారిపోతుంది. ఈ కార్యక్రమం ముగిసిన తర్వాత భోజనాలు చేసుకొని యాత్రికులు విశ్రాంతి తీసుకొంటారు. తర్వాత తమ కార్యక్రమాన్ననుసరించి యాత్రికులు ప్రక్క గ్రామానికి తరలిపోతారు.

జనసామాన్యంలో ఉత్సాహాన్ని రేగిత్తించి వారి దృష్టిని గ్రంథాలయాల వైపుకు మరలించడానికి యాత్రలంపైనా బోధపడతాయి. గ్రంథాలయోద్యమాభిమానులగు పెద్దలు, విద్య - వ్యవసాయం - సహకారం - పశువైద్యం - ఆరోగ్యశాఖల ఉద్యోగుల సహకారంతో యీ యాత్ర

లను దిగ్విజయంగా సాగించడాని కెంతో అవకాశ మున్నది. ఈవిధానం ముందు పశ్చిమగోదావరిజిల్లాలో బయలుదేరింది. గుంటూరు, కృష్ణాజిల్లాలలోని కొన్ని తాలూకాలు దీని సమలు పరచినవి. మిగిలినప్రాంతాలలో ఇది తగినంతగా ప్రచారం లోకి రాలేదు.

వసంతోత్సవాలు: గ్రంథాలయ ప్రచారసాధనాలలో ఇటీవల అమలులోనికి వచ్చినవి వసంతోత్సవాలు. గ్రంథాలయ యాత్రీలకు ప్రేరేపణ బయటనుండివస్తే వసంతోత్సవా లెక్కడి కక్కడే బయలుదేరుతాయి. వేసవికాలంలో దేశం లోని హెచ్చుమందిజనం తీరికగావుంటారు. చదువులనిమిత్తం తక్కినకాలాలలో పరస్థలాలలో వుండే విద్యార్థులు యీసమయంలో అందరూ యిండ్లకుచేరుకుంటారు. గ్రంథాలయోద్యమానికిగాని, ఇతరప్రజాహిత ఉద్యమాలకుగాని కార్యకర్తలెక్కువగా పల్లెపట్టణాదులలో, విద్యార్థిగణాదులలో లభిస్తారు. వీరికిది సెలవుసమయం. ప్రజాసేవకానికి విశ్రాంతిసమయం. కనుక యేవైనా కార్యక్రమాలు తాపీగా జరుపుకొనడానికిది చక్కని అదను. కనుక యీఅదనును సద్వినియోగం చేసుకోవాలనే ఉద్దేశం ఆంధ్రదేశ గ్రంథాలయసంఘ నిర్వాహకులకు కలిగింది. వందనసంవత్సరంలో ప్రప్రథమంగా దీనికి దేశవ్యాప్తంగా కార్యక్రమం నిర్ణయించారు. పల్లెలలోనూ, పట్టణాలలోనూ ఎక్కడివారక్కడ కార్యక్రమ మేర్పాటుచేసుకొని ప్రజాసేవలో చదువులపట్ల, గ్రంథాలయాలపట్ల శ్రద్ధను పుట్టించే ప్రబోధకరమైన పద్ధతులను సంఘంవారు నూచిం

చారు. వారి వారి ఓపికలనుబట్టి కనీసం 1 రోజుతో ప్రారంభించి 2 నెలలవరకూ కార్యక్రమాల నేర్పాటుచేసుకొని పని చేయడానికిగల అవకాశాలను చూపినారు. స్థానిక కార్యకలాపాలకు వసతులను సమకూర్చుకొనడంతోపాటు ఉద్యమాభివృద్ధినిమిత్తం ఆంధ్రదేశగ్రంథాలయసంఘానికి సభ్యులను చేర్చడం, భవననిధికి, ఇతర కేంద్రీకృత కార్యక్రమాలకు నిధులను, ఇతరసహాయాలను సమకూర్చడంవంటిబాధ్యతలను వసంతోత్సవాల నిర్వహణంలో విధించినారు. ఈ కార్యక్రమం మూలంగా దేశం మొత్తంపైన ఉద్యమం అభివృద్ధి చెందడానికి, స్థానికంగా పనిజరగడానికి అవసరమైన ప్రజాోధం నిర్మాణ యుక్తంగా జరుగుతుందనడంలో సందేహంలేదు. కాని దీనిని దేశవ్యాప్తంగా కట్టడిట్టంగా జరపడానికి కావలసిన నిర్మాణము, సాధనాలు చాలినంతగా లభించనందుననూ, ప్రభుత్వ సహాయము, ఆర్థికవసతి, సుశిక్షితులగు కార్యకర్తల కొరత మూలంగానూ ఈకార్యక్రమం దేశంనలుమూలల వ్యాప్తికావడాని కవకాశం చిక్కలేదు. పైననూచించిన వసతులు లభించిననాడిది గ్రంథాలయక్షేత్రంలో అమోఘమైన ప్రచారసాధనంగా రూపొందగలదు. ఈపనిస్థితికొరకు గ్రంథాలయ సేవకులు, ఉద్యమాభిమానులు పట్టుదలతో పనిచేయవలసియున్నది.

వసంతోత్సవాల నిర్వహణకు సంబంధించిన వివరముల నిచ్చట సాకల్యముగా చర్చించ బూనను. కాని పాఠకుల నిమిత్తం దీని స్థూలరూపమును మాత్ర ముదహరింతును. ఊరేగింపులు-ఉత్సవాలు, ప్రదర్శనములు, బహిరంగసభలు-

వార్షికోత్సవములు; ఆటల - వైజ్ఞానిక సోటీలు, గ్రంథ భిక్షులు - కానుకలవసూళ్ళు, నాటకములు - బుర్రకథలు, పురాణహరికథాది కాలక్షేపములు, గ్రంథాలయాల - వయోజన సిద్ధాంత మందిరాల స్థాపన, నూతన భవనాలవిర్మాణము, క్రొత్తశాఖల ప్రారంభము, స్థానికముగానున్న గ్రంథాలయములు - వయోజన విద్యా మందిరాల అభివృద్ధి నిమిత్తము చందాలను, విరాళములను, శ్రమ - వస్తురూపక సహాయమును సేకరించుట, ఆంధ్రదేశ గ్రంథాలయ సంఘ కార్యకలాపాలకు సహాయమును సంపాదించుట, గోడవత్తికలు - కరపత్రికలు - పుస్తకాల కేటలాగులు, యితరజాబితాలు, నివేదికలు మున్నగు వాని ప్రచురణ, పంపిణీనంటి బహుముఖ కార్యక్రమాలు వసంతోత్సవాల సందర్భమున జరుపదగినవిగా నిర్ణయించబడినవి.

సలహాలు, సమాచారం: బయట తిరుగుతూ, పుస్తకాలు వత్తికలు ప్రచురిస్తూ జరిపే కార్యకలాపాలేగాక సంఘ కార్యాలయం నుండి నడిపే ఉత్తరప్రత్యుత్తరాల ద్వారా కూడ యీ సంఘం గ్రంథాలయాల కార్యకలాపాలకు దోహదం చేస్తూ వుంటుంది. గ్రంథాలయాల నిర్వహణకు సంబంధించిన రకరకాల సమాచారం, సలహాలు, సందేశాలకు సమాధానాలు కోరినవారికి పంపుతూ, వాటి అనుదిన సమస్యలకు పరిష్కారాలను తెలుపుతూ యీ సంఘం గ్రంథాలయాలకు చక్కగా సహాయ పడుతూవుంది.

గ్రంథాలయాలను స్థాపించి, వీటిని కట్టుబాటులో నడపడానికి వసరమైన నియమ నిబంధనలను, గ్రంథాలయాల రిజిస్ట్రేషను అవసరాన్ని, విధానాన్ని, గ్రంథాలయాలు ప్రభుత్వంనుండి, ప్రజలనుండి సహాయం పొందడానికి మార్గాలను, గ్రంథాలయాలలో నుంచదగిన ఉపయుక్త గ్రంథాల పట్టికలను, పుస్తకాలకు సంబంధించిన సమాచారాన్ని, గ్రంథాలయాలకు పాఠకులను రాబట్టదగిన విధానాలను, గ్రంథాలయ నిర్వహణలో ఉపయోగించు గ్రంథాలయ పట్టికలు (రిజిస్టర్లు) వగైరాల వివరాలను, ఇతర భోగ్యాలను ఈ సంఘం గోరినవారికి తెలుపుతూ యెన్నోవిధాల అనేక గ్రంథాలయాలకు వ్యక్తిగతంగా ఉపయోగపడుతూ వచ్చింది.

గ్రంథాలయాలు గ్రంథకర్తలను, ప్రకాశకులను ఉచితంగా పుస్తకాలివ్వమని అడగడాన్ని యీ సంఘం ప్రోత్సహించకున్నా, ఎవరైనా తమకైతాము ఉచితంగాగాని, తగ్గింపు ధరలకుగాని పుస్తకాలనుగాని, పత్రికలనుగాని ఇస్తామంటే యీ అవకాశాన్ని గ్రంథాలయాలు పయోగించు కొనడానికి అన్నివిధాల యీ సంఘం సహాయపడుతూ వచ్చింది. ఈ సందర్భంలో కీ. శే. వల్లూరు సూర్యనారాయణరావుగారి వితరణ పేర్కొనదగినది. వీరు రు 12,000/- లను ఉత్తమ గ్రంథముల ప్రచురణకు ప్రత్యేకించి, దీనితో ప్రచురించు పుస్తకములను ఆంధ్రదేశ గ్రంథాలయ సంఘమువారి సలహాపై ఆంధ్రదేశంలోని గ్రంథాలయాలకు ఉచితంగా యిస్తూ పుండవలెనని బ్రష్టు యేర్పాటుచేసినారు. దీనిద్వారా చాల గ్రంథాలు మన గ్రంథాలయాలకు ఉచితంగా లభించినవి. ఒక

పుదు ఆంధ్ర ప్రతికాధిపతి (శ్రీ) శివలెంక శంభుప్రసాదుగారు  
 నుమారు రు 4000/- లు విలువచేసే ఆంగ్లంలోని జాతీయ సాహిత్యాన్ని  
 ఆంధ్రదేశగ్రంథాలయసంఘం సలహాతో మన దేశం  
 లోని ప్రముఖగ్రంథాలయాల కుచితంగా పంచిన్నారు. ఇటీవల  
 అభినవ తిక్కనగారి బాపూజీ ఆత్మకథ పద్యకావ్యం ప్రతులు  
 300 కు పైగా ఆంధ్రప్రదేశ్ లోని వివిధ గ్రంథాలయాలకు  
 విద్యాసంస్థలకు నాల్గవవంతు నెలకు లభించినవి. తిక్కన శి వం  
 తులు గాంధీ స్మారకనిధివారు భరించినారు. ఈ పుస్తకాలను  
 పంచిపెట్టు బాధ్యతను ఆంధ్రదేశ గ్రంథాలయ సంఘమువారే  
 నిర్వహించినారు. గాంధీస్మారకనిధివారి సహాయం కూడ  
 కొంత యిటీవల మన గ్రంథాలయాలకు దక్కినది. 1956 వ  
 సం.లో రు 5000/- విరాళాన్ని గాంధీ సాహిత్యం కొనుగోలు  
 నిమిత్తం ఆంధ్రరాష్ట్రంలోని గ్రంథాలయాలకు వీరు శాంక్షను  
 చేసినారు. ఈ ప్రతిపాదన యేడాదికి ముందే జరిగినందున  
 తెలంగాణంలోని గ్రంథాలయాల కిందులో భాగం లభించ  
 లేదు. ఈ సహాయము ఒక్కొక్క గ్రంథాలయానికి  
 రు 30/- ల నుండి రు 150/- ల వరకు దొరకినది. ఇదిగాక  
 ఆంధ్రదేశంలో గాంధీ సాహిత్య కేంద్ర గ్రంథాలయ స్థాపన  
 నిమిత్తం పుస్తకాల కొనుగోలు క్రింద మొదటిసారిగా గాంధీ  
 స్మారకనిధివారు రు 1000/- విరాళాన్ని ఆంధ్రదేశ గ్రంథా  
 లయ సంఘానికిచ్చియున్నారు. 1957 వ సం. లో  
 దాదాపు రు 8000/- విరాళాన్ని ఆంధ్రప్రదేశ్ లోని గ్రంథా  
 లయాలకు పంచుటకు గాంధీస్మారకనిధి వారు నిర్ణయించినారు.

అధికారేతర సంస్థలనుండి, వ్యక్తులనుండి గ్రంథాలయాలకు లభించిన ఉచిత గ్రంథముల పూర్తి వివరాల నిచ్చుట తెలుపుట సాధ్యంకాదు. కాని ప్రభుత్వపరంగా యీ సంబంధంగా దొరకిన సహాయం విషయ మొకటి ప్రస్తావించదగియున్నది. 1947వ సం. ప్రాంతంలో మదరాసు ప్రభుత్వ వ్యవసాయ శాఖవారు తాము ప్రచురించుచున్న 'పాడి-పంటలు' పత్రిక ప్రతులను ఆంధ్రదేశ గ్రంథాలయ సంఘమువారు ప్రభుత్వమునడిగి పుచ్చుకొని విశాలాంధ్రంలోని సుమారు 600 గ్రంథాలయాలకు 15 నెలల పాటు పోస్టు ఖర్చులు మాత్రం పనులుచేసి ఉచితంగా సరఫరాచేసినారు.

ఆంధ్రదేశంలో ప్రసిద్ధ ప్రచురణ కర్తలు శ్రీ వావిళ్ల రామస్వామిశాస్త్రిలు అండ్ సన్సువారు ఆనాటి తమ ప్రచురణల నన్నింటినీ ఆంధ్రదేశ కేంద్ర గ్రంథాలయముగ పరిగణింపబడిన బెజవాడలోని శ్రీరామమోహన ధర్మపుస్తక భాండాగారమున కుచితముగ నిచ్చుచు, ఇదేవిధముగ మండల కేంద్ర గ్రంథాలయములకు కూడ నిచ్చుటకు వాగ్దానము చేసి కొన్ని గ్రంథాలయములకు వీని నిచ్చియుండిరి. వీరి యీవితరణ మానాటి ఉద్యమ కార్యకర్తల కెంతో ఉత్సాహమును కలుగజేసినది.

కార్యాలయమునకు స్థిరపనతి: సంఘం స్థాపించి యెంతో కాలమైనను 1938 వ సం. వరకు దీనికి స్వంత భవనంగాని, స్థలంగాని లేకుండెను. పటమటలంక వాస్తవ్యులు శ్రీ కొమ్మ సీతారామయ్యగారు ఈ లోటును తొలగించి సంఘ కార్య



శ్రీ కొమ్మా సీతారామయ్యగారు (పుట 23)





లయమునకు కావలసిన వసతిని కల్పించి పుణ్యము గట్టుకొన్నారు. 1939 వ సం.లో సంఘము క్రింద కొన్న ఎకరము స్థలము ఖరీదు రు 1800/- లలో రు 1000/- వారిచ్చినారు. సంఘాధ్యక్షులు (శ్రీ) గాడిచర్ల హరిసర్వోత్తమరావుగారి వష్టి పూర్వవస్తువులమును మొదటగా తమ స్వగ్రామమైన పటమట లంకలో జరిపించి తాము రు 2001/- స్వయముగా వారికి కానుకగా సమర్పించినారు. మరికొన్ని తావులలో కూడ యీ ఉత్సవాల నేర్పాటుచేసి తద్వారా లభించిన మొత్తం రు 5000/- ల కానుకలను (శ్రీ) హరిసర్వోత్తమరావుగారు గ్రంథాలయ సంఘ భవన నిర్మాణం కొరకు ప్రత్యేకించగా, దాతలనుండి విరాళాలు సేకరించి, చేతిసొమ్ము కొంత వెచ్చించి, దాదాపు రు 25,000/- లతో (శ్రీ) సీతారామయ్యగారు తాము స్థాపించిన ఆంధ్ర గ్రంథాలయ ట్రస్టు పక్షాన దివ్యమైన భవనాన్ని నిర్మించి ఆంధ్రేశ గ్రంథాలయ సంఘానికి స్థిరవసతిని కల్పించినారు.

ప్రభుత్వ సహాయం: ఈ సంఘ కార్యక్రమం కేవలం ప్రజలలో ప్రోత్సాహం చేయడంతోను, గ్రంథాలయాలకు సలహా లివ్వడంతోను నిలచిపోలేదు. మనం పరచాలనలో నున్నప్పుడే ప్రభుత్వం యీ ఉద్యమానికి సహాయపడడాని కనేక విధాల కృషి సల్పింది. స్థానిక సంస్థలు స్వయంగా గ్రంథాలయాలను స్థాపించి నిర్వహించుట కవకాశం లేకపోవడమేగాక, కనీసం స్థానిక గ్రంథాలయాలకు తోడుపడడానికి కూడ వీలులేని పరిస్థితులలో ఆనాటి మదరాసు ప్రభుత్వంలో కార్యనిర్వాహక

సభ్యులుగానున్న సర్. వి. యస్. శివస్వామి అయ్యరుగారు బెజవాడకు వచ్చిన సమయములో వారికి విషయమును నివేదించి ఈ అడ్డంకును తొలగించుకొన్నది. దీనితో దేశంలోని స్థానిక సంస్థలు గ్రాంథాలయాలకు సహాయం చేయడానికి అవకాశం చిక్కింది. బెజవాడ, గుంటూరు మునిసిపాలిటీలు స్వయంగా గ్రాంథాలయాలను నెలకొల్పినవి. గోదావరి, కృష్ణాజిల్లాల జిల్లాబోర్డులు గ్రాంథాలయ భవనాలకు కూడా విరాళముల నొసగినవి. ఈ ప్రయత్న మిట్టే సాగి సాగి నమ్మదిగ రాష్ట్ర ప్రభుత్వ బాక్సమునుండి రాష్ట్రంలోని గ్రాంథాలయాలకు విరాళమిచ్చుటకై ఏటేట కొంతమొత్తాన్ని ప్రత్యేకించు వరకూ వచ్చినది. అనాడు రాష్ట్ర శాసనసభలో సభ్యులుగానున్న కీ. శే. దేశభక్త కొండ వెంకటప్పయ్య పంతులుగారు ప్రవేశపెట్టిన తీర్మాన ఫలితంగా గ్రాంథాలయాలకు ప్రభుత్వం యేటేటా విరాళాలిచ్చు ఆచారం అమలు లోకి వచ్చింది.

రిజిస్ట్రేషను రుసుము తగ్గింపు: సాపైటీల రిజిస్ట్రేషను చట్టము క్రింద గ్రాంథాలయాలను రిజిస్టరు చేయుటకు చెల్లించవలసిన రుసుమును రద్దు చేయవలసినదిగ చాలకాలమునుండి సంఘము వారు ఆందోళనముచేస్తూ వచ్చినారు. నామకార్థం స్వల్ప మొత్తం వుచ్చుకొని గ్రాంథాలయాలను రిజిస్టరు చేయడానికి త్రవ్వలసిన వలసినదిగ ప్రభుత్వాన్ని కోరుతూ పలుసభలలో తీర్మానాలు చేయబడినవి. ఈ విషయంలో ప్రభుత్వం

జనరల్ ఉత్తరువునిచ్చుట కంగీకరించక, రిజిస్ట్రేషను రుసుము తగ్గింపును కోరుతూ గ్రంథాలయాలు విడివిడిగ దరఖాస్తులను పంపుకొన్న, విచారణచేసి వ్యక్తిగతంగా సహాయం చేయడానికి నిర్ణయించినది. ఈ నిర్ణయం ప్రకారం ప్రభుత్వానికి దరఖాస్తుచేసిన వివిధ గ్రంథాలయాలపై ఒక్కొక్కటి రూ 30/-ల రుసుముతో రిజిస్టరు చేయబడినవి.

ప్రభుత్వ పరంగా గ్రంథాలయాలకు ముఖ్యకార్యకర్తలగుట. అది ప్రభుత్వ విరాళాలను పొందడానికి గ్రంథాలయాలు నిర్వహించవలసిన బాధ్యతలకు సంబంధించినది. దీని విషయమై ఆంధ్రప్రదేశ్ గ్రంథాలయ సంఘం యెప్పటికప్పుడు గ్రంథాలయాల పక్షాన ప్రభుత్వానికి నివేదికలు సమర్పించియు, పత్రికలవ్వారా యీ సందర్భంలో గ్రంథాలయాలు గమనించవలసిన విషయాలను ప్రచురించియు కొంత కృషినిచేస్తూ వచ్చినది. ప్రభుత్వ విధానాన్ని కొంత సడలించి గ్రంథాలయాలకు కొంత సౌకర్యం కలుగునట్లే సంఘం చేయగలినది. ఇంతవరకు గ్రంథాలయాలకు ప్రభుత్వ మిచ్చే విరాళాలకు సంబంధించి స్థిరమైన పద్ధతి నిర్ణయం కాలేదు. గ్రంథాలయ శాసనసమితి గాంట - ఇన్ - ఎయిడ్ కోడ్ కొరకు చాల కాలమునుండి ఆందోళన జరుగుతూవున్నా ప్రభుత్వం ఇంతవరకు దీని నిర్మాణానికి పూనుకోలేదు.

### గ్రంథాలయ శాసనం

ఆంధ్రప్రదేశ్ గ్రంథాలయ సంఘము ఉద్యమ వ్యాప్తికై గావించిన బహుముఖ కృషిలో ముఖ్యవిషయములు కొన్ని

పైన పేర్కొనబడినవి. ఈ కృషి ఫలితంగా దేశంలోని గ్రామ  
 థాలయాల సంఖ్య దినదినాభివృద్ధి చెందింది. 1913 నాటికి  
 100 కి పైగానున్న పౌర గ్రామాల సంఖ్య క్రమంగా  
 కొన్ని వేలకు పెరిగింది. ఇట్లేర్పడిన మన గ్రామాలయాల  
 వివిధ యాజమాన్యముల క్రింద నడచుచున్నవి. ఇందు  
 కొన్ని జిల్లా బోర్డులకు, కొన్ని మునిసిపాలిటీలకు, కొన్ని  
 గ్రామ పంచాయతీలకు చెందినవి. సహకార సంఘముల  
 యాజమాన్యము క్రిందనున్నవి కొన్ని; కమిటీ గ్రామాల  
 యాలకొన్ని (వీనిలో రిజిస్టరైనవి, కానివికూడ గలవు);  
 మద్యనిషేధ ప్రాంతాలలో యేర్పాటు చేయబడిన గ్రామ  
 సంఘాల పరముగనున్నవి కొన్ని; ఫిరకా అభివృద్ధి ప్రణాళిక  
 క్రింద ప్రారంభమైనవికొన్ని; ప్రత్యేక సంఘముల (ఉదా:  
 అర్య వైశ్యులు, శూద్రులు, కార్మికులు, విద్యార్థులు, స్త్రీలు  
 హరిజనులు, మహమ్మదీయులు వగైరా) యాజమాన్యమున  
 నడచుచున్నవికొన్ని. దేశవ్యాప్తంగానున్న ఈ అన్నిరకముల  
 గ్రామాలయాల ఒక రకంగాలేవు, పశ్చిమగోదావరి జిల్లాలో  
 జిల్లాబోర్డు గ్రామాలయము లెక్కువ. అనంతపురం జిల్లాలో  
 పంచాయతీ గ్రామాలయము లెక్కువ. గుంటూరు జిల్లాలో  
 కమిటీ గ్రామాలయము లెక్కువ. చిత్తూరు, నెల్లూరు జిల్లా  
 లలో గ్రామ సంఘముల గ్రామాలయము లెక్కువ.)  
 ఆంధ్ర రాష్ట్రంలోని జిల్లాలలో ప్రతి పెద్ద మునిసిపాలిటీ  
 గ్రామాలయాలను, పతన మందిరాలను స్వయంగా నిర్వహిస్తున్నది.  
 తెలంగాణములో మునిసిపాలిటీలు గ్రామాలయాలను నిర్వహిస్తున్నట్లు  
 తెలియదు.

వైనపేర్కొన్న ఒక్కొక్క విభాగానికి చెందిన గ్రంథాలయాలకూడ ఒకప్రమాణంలో లేవు. ఒకజిల్లాకు, మరొక జిల్లాకు పోలికలేదు. ఈవిధంగా ఒక దారి తెన్ను లేకుండా మన గ్రంథాలయాలొక ప్రణాళిక ననుసరించి పనిచేయని కారణంచేత దేశంలోని శక్తి, ధనము ఎంతో వ్యర్థమవుతున్నవి. ఈనష్టాన్ని కూడదీసే తలంపుతోను, గ్రంథాలయోద్యమాన్ని ఒకత్రాటిపై ఆదర్శంగా నడపాలనే ఉద్దేశంతోనూ మనదేశంలో మొట్టమొదటగా మదరాసు ప్రభుత్వం రాష్ట్రంలోని గ్రంథాలయాల స్థాపన, నిర్వహణల నిమిత్తం 1948 వ సం॥లో ఒకశాసనాన్ని చేసింది. 1950 ఏప్రిల్ 1వ తేదీనుండి యీశాసనం అమలులోకి వచ్చింది. ఈశాసనం క్రింద ప్రభుత్వానికి సలహా ఇచ్చేటందుకు రాష్ట్రీయ గ్రంథాలయ కమిటీయు, జిల్లాలలో కార్యనిర్వహణనిమిత్తం స్థానిక గ్రంథాలయసంస్థలు (లోకల్ బ్రెరీ అసోసియేషన్)ను యేర్పాటు చేయబడినవి. గ్రంథాలయాల డైరెక్టరు హోదాతో విద్యాశాఖ డైరెక్టరు, స్థానిక గ్రంథాలయ సంస్థల కార్యదర్శుల హోదాతో జిల్లా విద్యాశాఖాధికారులు యీచట్టపు నిర్వహణలో ప్రధాన పాత్ర వహిస్తున్నారు. జిల్లాబోర్డులు, మునిసిపాలిటీలు, గ్రామపంచాయతీలు తమ తమ యేరియాలలో ఆస్తిపన్ను లేదా యింటిపన్నుపై రూపాయికి అర్థణాచొప్పున సెస్సు వసూలుచేసి స్థానిక గ్రంథాలయ సంస్థల కప్పగిస్తూ వుండే ధనంతోనూ, ప్రభుత్వం ఇచ్చే మొత్తాలతోనూ స్థానిక గ్రంథాలయ సంస్థలు జిల్లా కేంద్ర గ్రంథాలయాలను, తాలూకా వట్టణాలలోను,

ప్రముఖ గ్రామాలలోను శాఖానిలయములను, వీని కనుబంధంగా కొన్ని పుస్తక ప్రచార కేంద్రా (డెలివరీ స్టేషను)లను ఆయా జిల్లాలలో యేర్పాటుచేసి నడుపుతూ పున్నవి. ఇవిగాక ప్రభుత్వసహాయాని కర్తవ్యమైనవిగ నిర్ణయించిన కొన్ని గ్రంథాలయాలకు ప్రభుత్వం యే కేటా నామమాత్రపు గ్రాంటుల నిస్తూవున్నది. మనం మదరాసురాష్ట్రంలో నున్నప్పుడు కన్నె మెరావల్లికలైబ్రరీ రాష్ట్రకేంద్రగ్రంథాలయంగా ప్రకటించబడినది. ఆంధ్రరాష్ట్రం విడిపోవడంతో విశాఖ పట్టణంలో మన కేంద్రగ్రంథాలయాన్ని యేర్పాటుచేయడానికి అప్పటి ప్రభుత్వం నిర్ణయించినది. శ్రీ గోపాలరెడ్డిగారి ప్రభుత్వకాలంలో వారు దీనిని గుంటూరుకు మార్చుటకు నిర్ణయించేశారు. కాని అక్కడ దీనికితగిన వసతి లభించలేదని యంతవరకు యీనిర్ణయం అమలుజరుగలేదు. ఆంధ్రప్రదేశ్ అవతరణానంతరం యీనిర్ణయం పునర్విచారణకు వచ్చినట్లు తెలుస్తూవున్నది. హైదరాబాదులోని అసఫియా స్టేట్ లైబ్రరీని రాష్ట్రీయ కేంద్రగ్రంథాలయంగా యేర్పాటుచేసి గుంటూరులో ప్రాంతీయ (రీజియనల్) గ్రంథాలయాన్ని నెలకొల్పు అభిప్రాయం ప్రభుత్వాని కున్నట్లు వింటున్నాము.

ఆంధ్రదేశ గ్రంథాలయ కార్యక్రమము మన దేశ సరిహద్దుల కవతలకూడ సాగినది. ఒకప్పుడు దక్షిణాఫ్రికాలోని తుల్యధర్మములుగానున్న ఆంధ్ర సోదరులు విశ్రాంతి సమయాలలో చదువుకొనుటకై పత్రికలను, గ్రంథములను సేకరించి పంపడంకూడ భరిగినది,

## గ్రంథాలయాల వ్యక్తిగత కార్యకలాపాలు

గ్రంథాలయాల పెంపుకు, వీని సక్రమ నిర్వహణకు ఆంధ్రదేశ గ్రంథాలయసంఘం చేస్తూవచ్చిన కృషినిగూర్చి కొంత చెప్పకొన్నాము. ఇప్పుడు భిన్నభిన్న ప్రాంతాలలోని వివిధగ్రంథాలయాలు తమతమ కార్యకలాపాల నేవిధంగా నడిపించినదీ తెలుసుకొందాము. అడిగినవారికి పుస్తకములనిచ్చి పుచ్చుకొనుటయే తమపనియని మనగ్రంథాలయా లనుకొనలేదు. (శ్రీ) చిలకమర్తి లక్ష్మీనరసింహంగారు ప్రథమ ఆంధ్రదేశ గ్రంథాలయ మహాసభలో ప్రప్రథమంగా ప్రవచించిన గ్రంథాలయ మహదాశయాని కనుగుణంగానే మనగ్రంథాలయాల కార్యకర్తలు తమతమగ్రంథాలయాలను సదుపుతూ వచ్చారు. మనదేశంలో నిరక్షరాస్యత ప్రబలంగా వున్నది. గ్రంథాలయాల అభివృద్ధికిది పెద్ద ప్రతిబంధకం. కనుక రాత్రి పాఠశాలలద్వారా అక్షరాస్యతాప్రచారానికి మనగ్రంథాలయాలు కొంత కృషిచేసినవి. ప్రజలలో విజ్ఞాన వ్యాప్తికి దోహదంగావుండే పురాణ, హరికథాది కాలక్షేపాలతోపాటు చదువు రానివారినిమిత్రం గ్రంథపఠనాన్ని, పత్రికాపఠనాన్ని యేర్పాటుచేసినవి. యువకులలోను, విద్యార్థులలోను ఆటల పోటీలు, వ్యాసరచనపోటీలు, వక్రత్వపోటీలు ఏర్పాటుచేసి బహుమతుల నిచ్చినవి. వార్షికోత్సవసమయాలలోను, ఇతర సమయాలలోను వివిధవిషయాలలో పండితులైనవారిని పిలిపించి వారు విజ్ఞాన విషయాలను ప్రజల కుపన్యసించునట్లు చేసినవి. నాటకాలు, బుర్రకథలు, నాటికలు వగైరా కాలక్షేపాల నేర్పాటుచేసి వీనిద్వారా ప్రజాసామాన్యంలో వినోద




విజ్ఞానాల కవకాశం కల్పించినవి. మహాపురుషుల వర్ణంతులు, జయంతులు, జాతీయోత్సవాలు, పండుగలుజరిపి ప్రజలలో ప్రబోధాన్ని కలుగజేసినవి. ఇటీవల చాలగ్రంథాలయాలు రేడియోలను నెలకొల్పి వీనిద్వారా జనసామాన్యానికి కమ్మని సంగీతంతోపాటు అనుదిన జీవితంలో ప్రతివారికీ అక్కరకు వచ్చు అనేక విజ్ఞాన విషయాలను అందజేస్తూ వున్నవి. అచ్చటచ్చట కొన్ని గ్రంథాలయాలు విజ్ఞాన ప్రదములైన కరపత్రములను, చిరుపోతములను సహితం ప్రచురించినవి. గ్రంథాలయాదర్శాన్ని అక్షరాలా అమలు జరిపే ఉద్దేశంతో గ్రంథాలయాలకు రాని స్త్రీల నిమిత్తం పుస్తకాల నిండ్లకు బంపే పద్ధతిని పలుతావులలో అమలు జరిపినారు. అచ్చటచ్చట సంచార గ్రంథాలయాలను కూడ సాగించినారు. ఈ విధానం పల్లెచాితాలలో కృష్ణా జిల్లాలోని పెడసనగల్లులోను, చిత్తూరు జిల్లాలోని కంగుండి కుప్పంలోను ఒకప్పుడమలుజరిగినది. పెడసనగల్లు వారిందు కొరకు ప్రత్యేకమైన బండిని తయారుచేయించినారు. ఇటీవల కొన్ని పట్టణాలలో సైకిల్ చక్రాల బండితో విధివిధికిపోయి పాఠకులకు పుస్తకాలనిచ్చే పద్ధతి అమలు చేస్తున్నారు. బండరులోని ఖైండ్సు యూనియను, జగ్గయ్య పేటలోని శ్రీ వాసవీ గ్రంథాలయముల వారిట్టి సంచార గ్రంథాలయాలను ప్రస్తుతం సాగిస్తున్నారు; పశ్చిమగోదావరి జిల్లా, పోలవరం తాలూకా, కన్నాపురంలోని వజ్రేన్లీ సేవాసంఘము వారు సైకిల్ పై వాయిదాల ప్రకారం గ్రామాలకు పుస్తకాలుపంపి తిరిగి తెప్పించుకొనే యేర్పాటు చేసినారు. విజయ



సంపాదక కుర్చీలకు, జగ్గయ్య పేట (పుట 30)





బోటు గ్రంథాలయం, పెడసాలెం (పుట 31)




తాలూకా జగ్గపురంలోని శ్రీరామజయంతి గ్రంథాలయము వారు మనుష్యుల ద్వారానే చుట్టుపట్టు గ్రామాలకు గాలు పంపుతూ, అక్కడక్కడ శాఖా గ్రంథాలయాలు స్థాపించి, నెమ్మదిగా వీనిని స్వతంత్ర గ్రంథాలయాల రూపొందిస్తున్నారు. కొంతకాలం క్రిందట తెనాలి తాలూకా పెదపాలెములోని సేవాశ్రమ వాణిమందిరమున గ్రంథాలయమువారు, సంగంజాగర్ల మూడిలోని పర్వజన విద్యా ప్రదాయినీ గ్రంథాలయమువారు పడవ ప్రయాణంచేసి సమయంలో సృజలు కాలక్షేపంచేసి తువీలుగా బోటు గ్రంథాలయాల నేర్పాటు చేసి గానడపినారు. తెనాలితాలూకా గ్రంథాలయ సంఘము కూడ యీ కార్యక్రమం కొంత నడిచింది. ఆంధ్రలోని గ్రామ గ్రంథాలయాలలో ప్రముఖమైనవి చాల పరిసర ప్రాంతాలలోని ప్రజలందరికీ ఉపయోగిస్తూనే ఉన్నవి. వీనిలో నుప్రసిద్ధమైనది గుంటూరు జిల్లా వేటపాలెం శ్రీ సారస్వత నికేతనము. ఇది కే. కే. శ్రీ ఊటుకూరు టనుబూరాయశ్రేష్ఠిగారి త్యాగఫలితంగా విజృంభించి, రాకు మండల కేంద్ర గ్రంథాలయంగా చాల కాలం పనిచేస్తున్నది. ప్రస్తుతం దీనిసేవను ఆంధ్రదేశానికంత విస్తరింపజేసే ఆలోచన దీని నిర్వాహకులకుగలదు. యూనివర్సిటీ డిప్లొమాపొందిన గ్రంథ భాండాగారి కడ తప్ప అధికారేతరమైన మరే గ్రంథాలయంలోనూ ఈ గ్రంథాలయాని కొక ముద్రణాలయంకూడఉన్నది.

ఆంధ్రదేశంలోని గ్రంథాలయాల కార్యక్రమం కేవల విజ్ఞాన ప్రచారంతో ఆగిపోలేదు. అదినుండి సంఘ సేవా కార్యక్రమాలలో నివి అనేకవిధాలుగా పనిచేస్తూవచ్చినవి. బీదలకు అన్న దానం, వస్త్రదానం, సామాన్యవైద్యం, దేశంలో యేమూలనైనా కరవుకాటకాలు, ఇతర ఉపద్రవాలు సంభవించినప్పుడు వీనికి గురియైన ప్రజలకు సహాయంగా ధన, వస్తురూపకమైన విరాళాలను సేకరించి పంపడంకూడ తమ కర్తవ్యంగా భావించి పనిచేసిన గ్రంథాలయాలు ఆంధ్రదేశంలో ఎక్కువగానే వున్నవి.

### వయోజనవిద్య

ప్రజాసామాన్యంలో విజ్ఞాన ప్రచారానికి గ్రంథాలయాలు చేపట్టిన కార్యక్రమాలను గురించి కొంత చెప్పుకొన్నాము. వయోజనవిద్య విషయంలో మనగ్రంథాలయాలు మొదటినుండి శ్రద్ధవహించి రాత్రిపాఠశాలలను ప్రారంభించి సాగించినప్పటికీ మొదటిదినాలతో నీయుద్యమం విరివిగా సాగిన దని చెప్పలేము. ఆంధ్రదేశంలో చాలకాలంనుండి క్రైస్తవమిషనరీలు అక్షరాస్యతా ప్రచారానికి చక్కని పనిచేస్తూ వచ్చినారు. కీ. కే. కె. జె. జి. సుందరం మొదలగువారి కార్యక్రమానికి కావలసిన వాచకాలు రచించినారు. కాని వీరి కార్యక్రమం కేవలం వారిమతస్థులకు, మతప్రచార ఉద్దేశంతో సాగింపబడినది. కనుక అత్యధిక సంఖ్యాకులుగనున్న అస్యమతస్థులకు వీరిఉద్యమం ఉపయోగపడలేదు. 1937వ సం.లో రాష్ట్రంలో కాంగ్రెసుప్రభుత్వ లేర్పడినప్పటినుండి పెద్దల



. (శ్రీ) గాడిచర్ల హరిసర్వోత్తమరావుగారు (పట కెకి)





విద్యాప్రచారానికి దేశ వ్యాప్తంగా చక్కని చేయూత చిక్కింది. కాని మదరాసు రాష్ట్రంలో అప్పటి ప్రభుత్వం యీ కార్యక్రమానికి తగిన ప్రాముఖ్యతనివ్వలేదు. శ్రీయుతులు గాడిచర్ల హరిసర్వోత్తమరావు, గోపరాజు రామచంద్రరావు ప్రభువులు నూతన పద్ధతులపై వయోజనులను సులభంగా అక్షరాస్యులను చేయడానికి నువైన విధానాలతో పెద్దల వాచకాలను తయారుచేశారు. ఇవి తెలంగాణలో సహజ ఆంధ్రదేశంలోని అన్ని ప్రాంతాలలోనూ ప్రచారంలోనికి వచ్చినవి. వయోజనవిద్యా వ్యాప్తికి ఆంధ్రదేశంలోని యువకులు, విద్యార్థులు చాలా కృషిచేసినారు. అక్షరాస్యతా ప్రచారకులకు శ్రీ హరిసర్వోత్తమరావుగారు పలుతావులలో శిక్షణనిచ్చినారు.


1947 వ సం॥లో మనకు స్వాతంత్ర్యం వచ్చింది. అప్పటినుండి మన ప్రభుత్వాలు ఈ విషయంలో చాల శ్రద్ధ చూపుతూ వచ్చినవి. మదరాసు, హైదరాబాదు రాష్ట్రాలు రెంటిలోనూ ప్రభుత్వాలు వయోజనవిద్యావ్యాప్తికి ప్రణాళికలను సిద్ధపరచి, వయోజన బోధకుల నిమిత్తం శిక్షణకేంద్రాలను నెలకొల్పి, వందలాది ప్రాథమికోపాధ్యాయులకు శిక్షణనిచ్చినవి. రాష్ట్రంలో నడచిన వయోజనవిద్యా కేంద్రాలకు విరాళాలనిచ్చి సహాయపడినవి. ఈ కేంద్రాలకు కావలసిన బోధనోపకరణములు వగైరా సాధనాలను, గ్రంథాలయాలు పతనమందిరాలు నిర్మించి నిర్వహించుటకు వలయు పత్రికలను పుస్తకాలను ప్రభుత్వాలు సరఫరాచేసినవి. ప్రభుత్వాలు నిర్వహించే వైపనులకు తోడుగా ఆంధ్రదేశ గ్రంథాలయ

సంఘం వయోజన విద్య కార్యకర్తల శిక్షణనిమిత్తం తాత్కాలిక పాఠశాలలను వారం దినాలపాటు మంగళగిరి (గుంటూరు జిల్లా), కోదాడు (నల్గొండ జిల్లా), విజయనగరం (విశాఖపట్నం జిల్లా) మున్నగు ప్రదేశాలలో నెలకొల్పినది. 1950 సం॥ జూన్ నెల 25 వ తేదీనుండి 30 వ తేదీ వరకు హైదరాబాదులోని ఆంధ్ర సారస్వత పరిషత్ వారి ఆధ్వర్యమున 100 మంది కార్యకర్తల కీ సంఘమువారు వయోజన విద్యకు సంబంధించిన శిక్షణనిచ్చినారు. ఈ సంఘమువారు గ్రంథభాండాగారుల నిమిత్తమేర్పాటుచేసిన శిక్షణ ప్రణాళికలన్నింటిలోను వయోజనవిద్యకు స్థానము కల్పింపబడినది. సంఘ పత్రికయగు గ్రంథాలయ సర్వస్వములోను, ఏటేటా వివిధ ప్రాంతాలలో జరుగు గ్రంథాలయ మహాసభలలోపాటు ఏర్పాటుచేయు ప్రదర్శనములలోను వయోజనవిద్యకు ప్రాధాన్యత ఇవ్వబడుతూవున్నది. ప్రతి మహాసభలోను వయోజన విద్యాశాఖా సమావేశము నేర్పాటుచేసి దీనికి సంబంధించిన సమస్యలపై ప్రసంగములు, చర్చలు సాగింపబడుటయేగాక సంఘ కార్యక్రమంలో వయోజనవిద్యా శాఖ ప్రత్యేక విభాగముగ నిర్వహింపబడుతూ వున్నది. ఈ శాఖద్వారా ఈసంఘము దక్షిణ భారత వయోజనవిద్యా సంఘముతోను, అఖిలభారత వయోజనవిద్యా సంఘముతోను సంబంధములు పెట్టుకొని ఆంధ్రదేశంలోని వివిధ ప్రాంతాలలో వయోజన విద్యా వారోత్సవాలను జరిపిస్తూ, అఖిలభారత వయోజన విద్యా మహాసభలలోను, జాతీయ వయోజన విద్యాగోష్ఠులలోను పాల్గొంటూ వచ్చినది. ఈసంఘము వయోజనవిద్యా

ప్రచారకులకు, కొత్తగా అక్షరాస్యులైన వయోజనులకు ఉపయోగించే సాంస్కృతిక నిర్మాణం విషయంలో కూడా కొంత కృషి చేసినది. 1940 వ సం॥లో ఇది శ్రీ గాడిచర్ల హరిసర్వోత్తమరావుగారి 'వయోజన విద్య - మొదటి పుస్తకము' ను 1947 వ సం॥ లో 'వయోజనవిద్య - బోధనక్రమమును' ప్రచురించినది. 1952 వ సం॥లో శ్రీ కోగంటి దుర్గామల్లికార్జునరావుగారి 'వయోజన విద్య - ప్రబోధగీతాలు' అనే చిరుపాత్రాన్ని వెలువరించినది. సంఘ కార్యదర్శియు, మరియొకరును సంఘపక్షమున 1954 జనవరి, ఫిబ్రవరి నెలలలో మైసూరులో నడచిన వయోజన సాహిత్య నిర్మాణ కేంద్రంలోచేరి కొత్తగా చదువులు నేర్చిన పెద్దల నిమిత్తం పుస్తకాలు వ్రాసేపద్ధతులను తెలుసుకొని వచ్చిరి. సమాజవిద్య పేరుతో ఇటీవల భారతప్రభుత్వం వేలూలక్షలూ వెచ్చిస్తూ, దేశవ్యాప్తంగా పట్టభద్రులగు యువకులకు, యువతులకు సమాజవిద్యాపద్ధతులలో తరిబీతు నిచ్చి సాంఘికాభ్యుదయ కార్యక్రమాలు నడుస్తూవున్న కేంద్రాలలో వీరిని సమాజవిద్యా వ్యవస్థాపకులు (సోషల్ ఎడ్యుకేషన్ ఆర్గనైజర్లు)గ నియమించి పనిచేయిస్తూ వున్నారు. ఈ కార్యక్రమంనిమిత్తం కేంద్రప్రభుత్వం రాష్ట్రప్రభుత్వాలకు ఉదారంగా సాయపడుతూ వున్నది. కాని ఆంధ్రరాష్ట్రంలో ఎందువలననోగాని వయోజనవిద్య ఉద్వమం ఉత్సాహంగా సాగలేదు. ఆంధ్రరాష్ట్ర ప్రభుత్వంకూడ దీనిపట్ల చిన్నచూపు చూచి ఇందుకింద వెచ్చిస్తూవున్న ధనాన్ని ప్రస్తుత సంవత్సరంలో చాల తగ్గించినారు. పనిచేస్తూవున్న వయోజన

విద్యాకేంద్రాలను చాలవరకు యెత్తివేస్తూ ఉత్తరువులు జారీ చేసినారు. ప్రభుత్వం తామీ కార్యక్రమాన్ని స్వయంగా సాగించలేనప్పుడు మైసూరులో వలెనే ఆంధ్రదేశ గ్రంథాలను సంఘమువంటి ప్రజాహిత సంస్థ కప్పగించి ఆర్థికంగా తోడ్పడియున్న కొంతవని జరగడాని క వ కా శ ముం డే ది. ఈవనిని ఆంధ్ర) ప్రదేశ్ ప్రభుత్వమైన చేసి తెలుగుదేశపు కీర్తిని నిలబెట్టగలదని ఆశించుచున్నాను.

పయోజనవిద్యా ప్రచార కార్యక్రమంలో ప్రధానమైన పెద్దల పుస్తకాలు తగినన్ని తెలుగులో వెలువడలేదు. మదరాసు ప్రభుత్వం బహుమతులనిచ్చి ప్రోత్సహించగా బయలుదేరిన చిన్నపుస్తకాలను మదరాసునందలి దక్షిణభారత పయోజనవిద్య సహకార ప్రచురణ సమితివారు ప్రచురించినారు. ఇంచుమించు ఇదే సంఖ్యలో వెంకట్రామా అండ్ కో వారు కొన్ని పుస్తకాలను ప్రచురించినారు. ఈ యన్నింటికి ముందే మదరాసులోని క్రిస్టియన్ లిటరేచర్ సొసైటీవారు క్రైస్తవ మతముతో జోడించి కొన్ని పుస్తకాలను వెలువరించినారు. సంఖ్యలోనేగాక నిర్మాణంలోకూడ యివేవియు అంత నాణెముగాలేవు. ఇటీవల భారత ప్రభుత్వంవారి బహుమతులను పొందిన గ్రంథాలుకూడ కొన్ని సామాన్య ప్రజల కందుబాటులోలేవు. బహుమతులు పొందుటకు మించి వీని బహుళవ్యాప్తికి కృషి కూడ జరుగుటలేదు. లక్షలాది గ్రంథాలతోగాని తీరని యీ కొరతను తీర్చుటకు, ఎంతో ఆదర్శ వంతముగను, ఆకర్షణీయముగను ఉన్నగాని స రి య గు ప్రియోజనమును సాధించజాలని పెద్దల పుస్తకాల నిర్మాణానికి



(శ్రీ) సర్వోత్తమ భవనము (పుట 37)



ప్రచారానికి ప్రభుత్వాలు, ప్రజాసంస్థలు కూడ యెంతో కృషి చేయవలసియున్నది.

### ఆంధ్ర గ్రంథాలయ ట్రస్టు

ఇటీవల నడచిన ఆంధ్ర గ్రంథాలయోద్యమ కార్యకలాపాలలో ఆంధ్ర గ్రంథాలయ ట్రస్టు ప్రముఖపాత్ర వహించినది. ఉద్యమ నిర్వహణ కుపకరించు భవనాదుల నిర్మాణము, గ్రంథాలయ పుస్తకశాల నిర్వహణము, బాల-వయోజన వాఙ్మయముల నిర్మాణము, ఆంధ్రదేశ గ్రంథాలయ సంఘమునకు, ఇతర గ్రంథాలయసంస్థలకు సాయపడుట, ట్రస్టు ఉద్దేశములతో ఏకీభవించు దాతలు, సంస్థలు ప్రత్యేక కార్యముల నిమిత్తం యిచ్చే దానములను నిర్వహించుట యీ సంస్థ ప్రధానోద్దేశములు. పటమటలంక వాస్తవ్యులు శ్రీ కొమ్మ సీతారామయ్యగారు 10-4-46 వ తేదీన బెజవాడ కృష్ణలంకలో వారికిగల తోటభూమిలో సుమారు రు 9000/- విలువచేయు మూడేకరముల తోట భూమిని ధర్మంగా యిస్తూ యీ సంస్థను యేర్పాటుచేసి రిజిస్టరు చేసినారు. దీనికి శ్రీ గాడిచర్ల హరిసర్వోత్తమరావుగారిని పేరు యావజ్జీవాధ్యక్షులుగ నియమించినారు. ట్రస్టువారు ఆంధ్రదేశ గ్రంథాలయ సంఘంవారు లోగడ పటమటలంకలో కొన్న యేకరం భూమిలో సుమారు రు 25,000/- వెచ్చించి చక్కని భవనమును నిర్మించినారు. ఇదే శ్రీ సర్వోత్తమభవనము. ఇందులోనే ఆంధ్రదేశ గ్రంథాలయ సంఘ కార్యస్థా



నము నడచుచున్నది. 1944 వ సం॥ లో పటమటలంకలో ప్రారంభింపబడిన గ్రంథాలయ పుస్తకశాల నిర్వహణమును ఇటీవలనే యీ సంస్థ స్వాధీనముచేసికొన్నది. ఇంతకుమునుపే పుస్తకశాల పక్షమున శ్రీ వీరేశలింగ గ్రంథావళి 3 సంపుటములు, శ్రీ మానికొండ సత్యహరారామశాస్త్రిగారి భూమి-రైతు-రాజు, కట్టమంచివారి ముసలమ్మమరణము-ఇత్యాదులు, శ్రీగోపరాజు రామచంద్రరావుగారి మాసాతాలు, శ్రీహరిసర్వోత్తమరావుగారి వయోజనవిద్య పుస్తకాలు ప్రచురించబడినవి.

29-10-56 వ తేదీన వ్యవసాయశాస్త్ర ధురీణులు శ్రీ గోపటి జోగిరాజుపంతులుగారిచో ట్రస్టువారొక ఒడంబడికను చేసుకొన్నారు. దీనిననుసరించి తెలుగులో శ్రీ జోగిరాజుగారు సిద్ధముచేసిన వ్యవసాయ విజ్ఞానం సంపుటముల ప్రచురణ బాధ్యతను ట్రస్టువుచ్చుకొన్నది. ఈ పుస్తకముల కాపీరైటుతోపాటు శ్రీ జోగిరాజుగారు రు 2,500/- విరాళముకుకూడ యీ ట్రస్టుకు సంక్రమింప జేసినారు. ఈ పుస్తకాలలో చేర్చవలసిన చిత్రముల బ్లాకులనుకూడ వారే తయారు చేయించియిచ్చు యేర్పాటును గావించినారు. ఈ పుస్తకాలలో యిప్పటికి పదమూడింటిని ట్రస్టు వెలువరించినది. వీనిలో వ్యవసాయశాస్త్రము - ద్వితీయ సంపుటము, ఉద్యాన కృషి పునర్ముద్రణమునకు కూడ వచ్చినవి. మిగిలిన పుస్తకాలను ఒకటి రెండు సంవత్సరముల లోపల ప్రచురించు ప్రయత్నములు జరుగుచున్నవి. ఇవన్నీ వెలువడినప్పుడు తెలుగులో సమగ్రమైన వ్యవసాయ విజ్ఞానం ప్రజలకందు బాటులోకి వస్తుంది.



శ్రీ సురవరము ప్రతాపరెడ్డిగారు (పుట 39)



ట్రీస్తు సంకల్పించిన భవన నిర్మాణ కార్యక్రమంలో రెండవదశ యీ సంవత్సరం ప్రారంభమైనది. శ్రీ సర్వోత్తమ భవనంపై నహాలు నిర్మాణం జరుగుతున్నది. దీనికి కేంద్రప్రభుత్వం వారిసహాయంకూడ లభించునున్నది. దీనితోపాటు కార్యకర్తల నిమిత్తం వసతిగృహముల నిర్మాణంకూడ జరుగనలసియున్నది. ఇవికాక మైదరాబాదు నగరంలోకూడ ఆంధ్రదేశ గ్రంథాలయ సంఘ కార్యాలయం నిమిత్తం మరొక భవనాన్ని యేర్పాటు చేయుటకు ఆలోచనలు జరుగుచున్నవి. ఈ ఆలోచనలు కార్యరూపం దాల్చినప్పుడు ట్రీస్తు ధర్మకర్త, ఆంధ్రదేశగ్రంథాలయసంఘోపాధ్యక్షులుగ నుండిన కీ. శే. సురవరము ప్రతాపరెడ్డిగారి జ్ఞాపక చిహ్న మొకటి యేర్పడవచ్చునని ఆశించవచ్చును. ఈభవన నిర్మాణ కార్యకలాపాలకు ఆంధ్రదేశంలో దానకర్తలుగ ప్రసిద్ధిచెందిన శ్రీ గోగినేని వెంకటసుబ్బయ్యనాయుడు గారును, తెనాలితాలూకా పెదపాలెములోని హైస్కూలు భవననిర్మాణం నిమిత్తం లక్షరూపాయలకు పైగా విరాళ మిచ్చిన పెదపాలెం వాస్తవ్యులు శ్రీ వాసిరెడ్డి నాగయ్యగారి కుమారుడు వెంకటప్పయ్య, చినపాలెం వాస్తవ్యులు శ్రీ వాసిరెడ్డి వెంకటసుబ్బయ్యగారి కుమారుడు వెంకటప్పయ్యగార్లును భూరి విరాళముల నొసగు అవకాశములు కన్పట్టుచున్నవి.

ట్రీస్తు ఆదరణ క్రింద శ్రీ సర్వోత్తమ భవనములో ప్రస్తుత మొక ముద్రాణాలయము పనిచేయుచున్నది. దీనిలో ఆంధ్రదేశ గ్రంథాలయ సంఘము యొక్కయు, ట్రీస్తు యొక్కయు ప్రచురణ లచ్చువేయబడుచున్నవి.

## తెలంగాణలో జరిగినవని

పైన తెలిపిన కార్యక్రమా లన్నింటిలోనూ కొంచెమో గొప్పయో తెలంగాణము పాలుకూడ గలదు. కాని, ఇండియాకు స్వాతంత్ర్యం లభించి, హైదరాబాదు రాజ్యం ఇండియాలో లీనమయ్యే వరకూ అచ్చటి రాజ్యాంగం వేరుగా నుండుటవలనను, ఆనాటి హైదరాబాదు ప్రభువు పూర్తిగా దమన నీతి నవలంబించినందునను, ఆంధ్ర ప్రదేశ్ లోని మిగిలిన ప్రాంతంతో కలసి యీ ఉద్యమ నిర్వహణాని కచ్చటి కార్యకర్తలు పూర్తిగా పనిచేయడం సాధ్యంకాలేదు. బయటి వారు హైదరాబాదు రాజ్యంలో ప్రవేశించడాని కవకాశాలు లేక ఏరు కూడ అక్కడ యేమీ కృషిచేయడం పొసగలేదు. కాని ఆంధ్ర పితామహులు శ్రీ మాడపాటి హనుమంతరావు గారి నాయకత్వం క్రింద తెలంగాణలో గ్రంథాలయోద్యమ పరంగా జరిగిన కార్యక్రమం బాగానే సాగినదని చెప్పవచ్చును. ఇరవయ్యో శతాబ్దము, నిజాంరాష్ట్ర ఆంధ్ర గ్రంథాలయోద్యమము ఒకేసారి ఆరంభమైనవి. 1901 వ సం॥ లో హైదరాబాదులో శ్రీకృష్ణదేవరాయాంధ్ర భాషానిలయం శ్రీ రావిచెట్టు రంగారావు దంపతుల కృషి తో నెలకొల్పబడినది. 1904 లో ఒరంగల్లులో శ్రీ రాజరాజ సరేంద్ర ఆంధ్ర భాషానిలయము, 1905 లో సికిందరాబాదులో ఆంధ్ర సంవర్ధని గ్రంథాలయము స్థాపించబడినవి. తర్వాత ఖమ్మంమెట్టు, ఎరుప్రాలెము, నల్లగొండ, సూర్యాపేట మున్నగు స్థలములలో మరికొన్ని గ్రంథాలయాలు



మాడపాటి హనుమంతరావుగారు (పుట 40)



వెలసి యువకులలో భాషాభిమానాన్ని, ఆంధ్రాభిమానాన్ని రేకెత్తించడంతోపాటు విజ్ఞానాన్ని వెదజల్లినది. వందేమాత రోద్యమ ప్రభావం తెలంగాణముపైకూడ పడినది. శ్రీ పీఠేశ లింగంగారి సంపుటాలు, శ్రీ చిలకమర్తివారి పుస్తకాలు, తిరుపతివెంకట కవుల గ్రంథాలు, విజ్ఞాన చంద్రికా గ్రంథ మండలి ప్రచురణలు, సత్యవాదిని, ఆర్యమతబోధిని, మనో రమ, దేశమాత, ఆంధ్రకేశరి, ఆంధ్రభారతి మున్నగు పత్రికలు, ఈ యన్నింటినిమించి కృష్ణాపత్రిక తెలంగాణ ములోని గ్రంథాలయాల సలంకరించి వాని పాఠకుల నుత్తేజ పరచుచుండెడిది. బ్రిటిషాంధ్రంలోని ఆంధ్ర రాష్ట్రోద్యమం, 1914 లో ప్రారంభమైన ఆంధ్ర గ్రంథాలయోద్యమం, హోంరూలు ఉద్యమాల ఫలితంగా 1917 నుండి తెలంగాణములోని గ్రంథాలయోద్యమంలో మార్పుకలిగినది. అంతకు పూర్వం ప్రభుత్వోద్యోగులూ, ఉపాధ్యాయులూ, వకీళ్ళూ మాత్రమే యెక్కువగా ఈ ఉద్యమంలో ఉండేవారు. అప్పటి నుండి వర్తకులు కూడ దీనిలో శ్రద్ధచూపడం మొదలు పెట్టారు. దీనితో వర్తకసంఘాలు హెచ్చుగా బయలుదే రాయి. 1921 వ సం. లో నిజాంరాష్ట్రాంధ్ర జనసంఘం స్థాపించబడింది. దీనిలో గ్రంథాలయాల కార్యక్రమం ప్రధాన పాత్ర వహించింది. దీనికి కారణం శ్రీ హనుమంతరావు పంతులుగారు చక్కగా వివరించినారు. “ఆకాలమున సంఘ సంస్కార విషయముల ప్రచారమా ఇక్కడి జనసామాన్య మునకు రుచించునదిగా నుండలేదు...రాజకీయ విషయముల ప్రచారము ప్రభుత్వము వారితో పోరాటమును దెచ్చునది.



మత విషయకములా ప్రభుత్వాధికారుల అనుమాన మునకు దారితీయును. కనుక తెలంగాణ ప్రజలందు ముఖ్యముగా గ్రామీణులందు అభిప్రాయ భేదములకు తావీయక అందరి యామోదమునకు అందరి యభిమానమునకు మార్గమేర్పరచు ఉద్యమము మాత్ర భాషావిషయమే యనియు, అందును చాల వెనుకబడియున్న తెలంగాణవాసులగు ఆంధ్ర యువకులకు సులభముగా బోధపడు నిర్మాణ కార్యక్రమమే యనియు, అప్పటి కార్యకర్తలకు స్ఫురించినదేమో అని ఊహించుచున్నాను.” ఇట్టి నిరపాయకరమగు ఉద్యమమును కూడ జిల్లాలలోని ప్రభుత్వాధికారులు అనుమాన దృష్టితో చూడసాగిరి. కార్యకర్తలను వీరనేక విధముల వేధించుచుండిరి. ప్రభుత్వానుమతి లేకుండ స్థాపించినారను నెవముపై కొన్ని చోట్ల గ్రంథాలయాలను మూయించుటకూడ జరిగినది. కాలక్రమమున యీనిర్బంధములు కొన్ని తగ్గినను, అచ్చటి ఉద్యమ వ్యాప్తి కివి యెంతో ఆటంకములయ్యెను. చివరకు గ్రంథాలయాలు వార్షికోత్సవాలు జరుపుకోవలసి వచ్చినా స్థానికంగావున్న చిన్న అధికారినుండి నిజాము ప్రభువువరకూ వినతులు పంపి వారి అంగీకారం పొందియే జరుపవలసిన పరిస్థితి యుండెడిది. గ్రంథాలయాలను విప్లవోద్యమ కేంద్రాలుగ అధికారులనుమానించు చుండినందున వీని కడుగడుగున వారు నిరోధములను కల్పించుచూ వచ్చిరి.

ఈ చిక్కులన్నిటినీ యెదుర్కొంటూ కార్యకర్తల తమ వనిని సాగించుచూరాగా 1925 వ సం॥ నాటికి తెలంగాణములో దాదాపు 100 గ్రంథాలయము లేర్పడినవి.

1926 లో నిజాంరాష్ట్ర ప్రధమాంధ్ర గ్రంథాలయ మహాసభ ఆంధ్రజన కేంద్ర సంఘ సమావేశంతోపాటు మధిరలో జరిగింది. దీనికి శ్రీ పింగిలి వెంకట్రామారెడ్డి గారధ్యక్షత వహించారు. 28 గ్రంథాలయాల ప్రతినిధులిందులో పాల్గొన్నారు. ఆరోజులలో నిజామాబాదు జిల్లాలోని ఆర్కూరు తాలూకా వంటి మారుమూల ప్రదేశంలో శ్రీ టి. కె. బాలయ్యగారను యువకులు సంచార గ్రంథాలయాన్ని నడుపుతున్నట్లు తెనుగు పత్రిక వ్రాసింది. 1925, 1927 సంవత్సరముల మధ్య చాల గ్రంథాలయాల వార్షికోత్సవాలు జరిగినవి. దేశోద్ధారక శ్రీ నాగేశ్వరరావు పంతులుగారి వంటి దేశనాయకులు, పానుగంటి, చెళ్ళపిళ్ళవంటి పండితులు వీనిలో పాల్గొన్నారు.

ఒకవంక ఉద్యమనిర్వాహకులు పట్టుదలతో తమ పనిని సాగిస్తూవుంటే వేరొకవంక ప్రభుత్వం తన దమననీతిని పెంచుతూ వచ్చింది. 1930 ఫసలీలో 22 ఆర్డరు ప్రకారం గ్రంథాలయాలను, ప్రైవేటు పాఠశాలలను కనిపెట్టి యుండవలసినదిగా ప్రభుత్వోద్యోగులకు ఉత్తరువులు జారీయైనవి. అప్పుడే వాణ్నిరోధక శాసనానికి మూలమైన ఫర్మాను ప్రకటించబడినది. దీనితో అనేక సభలు ఆపివేయబడినవి. 1935 ఫసలీలో సూర్యాపేటలో జరుగవలసిన గ్రంథాలయ మహాసభనుకూడ యీ ఫర్మాను ననుసరించి ఆపివేయగా హైకోర్టులో వ్యాజ్యంవేసి ప్రజలు దీనికనుమతిని సంపాదించినారు. ఎంతో కష్టంపైన 1937 ఫసలీలో ఈ సభను జరుపుకొన్నారు. ఈ విధంగా జరిగిన ద్వితీయ నిజాంరాష్ట్రాంధ్ర గ్రంథాలయ

మహాసభకు (శ్రీ) వామన నాయకుగారధ్యక్షత వహించినారు. ఈ సభలో సభలను నిరోధించు ఫర్మానును రద్దుచేయవలెననీ, లోకల్ ఫండు నిధినుండి గ్రంథాలయాలకు విరాళాల నివ్వవలెననీ, ప్లేటులైబ్రరీని సెలవుదినాలలో తీసి యుంచవలెననీ, దీనిలో దేశభాషా గ్రంథాలను చేర్చవలెననీ తీర్మానాలు చేసినారు. తర్వాత ప్రభుత్వానుమతిలేనిదే యేసభలూ జరుపరాదనే ఫర్మాను జారీచేయబడి అన్ని సభలకూ అవరోధంకలిగింది. దీనితో ప్రజలలో ఉత్సాహం చల్లబడింది. పై మహాసభకు పిమ్మట (శ్రీ) వామననాయకుగారు గ్రంథాలయ ప్రచారం నిమిత్తం నె 1కి రు 25/- చొప్పున విరాళమిచ్చు కొంతకాలం కార్యక్రమం నడిపించినారు. ప్రజలలో ఉత్సాహం చల్లబడడంతో యీ పనికూడ నిలచిపోయింది.

పై మహాసభ జరిగిన కొంత కాలానికి తెలంగాణంలో ఆంధ్రోద్యమ స్వరూపం ఆంధ్ర మహాసభ క్రింద పరిణమించింది. ఆంధ్ర మహాసభ నిర్మాణ కార్యక్రమాని కంటే రాజకీయాలవైపు మొగ్గు చూపడంతో దీని ఆధ్వర్యంలో గ్రంథాలయోద్యమం వృద్ధిచెందడాని కవకాశం కనబడలేదు. ఈ పరిస్థితిని గమనించి (శ్రీ) హనుమంతరావుగారు 1887 ఫసల్లో కేంద్ర సంఘంలో గ్రంథాలయశాఖకు ప్రత్యేకంగా కార్యదర్శిని నియమించు నల్లేర్పాటు చేసినారు. ఈ శాఖ సరిగా పనిచేయలేదు. కనుక మామూలుశాఖ ద్వారానే వారు పనిచేస్తూ వచ్చినారు. నిజామాబాదులో జరిగిన ఆరవ ఆంధ్ర మహాసభలో (శ్రీ)యూతులు ఇల్లిండల సీతారామరావు, ఖండవల్లి లక్ష్మీరంజనంగార్లు నిజాంరాష్ట్రాంధ్ర

గ్రంథాలయ సంఘాన్ని ప్రత్యేకంగా స్థాపించినారు. ఈ సంఘం ఏమీ పనిచేయలేదు.

నిజాంరాష్ట్రాంధ్ర సారస్వత పరిషత్తు 1942వ సం॥లో స్థాపించబడినది. హైదరాబాదులో 2 దిన పత్రికలు ప్రారంభింపబడినవి. దీనితో మరల ప్రజలలో నూతన జాగృతి బయలుదేరినది. 1943 కు పిమ్మట గ్రంథాలయ వృత్తాంతాలు తరచు పత్రికలలో వెలువడుతూ వచ్చినవి.

ఆంధ్రదేశ గ్రంథాలయ సంఘంలో చాలకాలము నుండి తెలంగాణమునకు ప్రాతినిధ్యం వుంటూనే వచ్చింది. తెలంగాణ గ్రంథాలయోద్యమ నేతలగు శ్రీయుతులు మాడ పాటి హనుమంతరావు, వామనునాయకుగార్లు మధ్యలో కొంతకాలం ఈ సంఘ కార్యవర్గంలో సభ్యులుగా ఎన్నుకోబడినారు. 1941 వ సం॥ చివరనుండి నేటివరకూ అవిచ్ఛిన్నంగా తెలంగాణ ప్రాతినిధ్యం యీ సంఘ పాలకవర్గంలో వుంటూవున్నది. 1944 జూన్ నెలలో తెనాలిలో జరిగిన సర్వసభ్య సమావేశంలో శ్రీ సురవరము ప్రతాపరెడ్డిగారు సంఘోపాధ్యక్షులుగను, శ్రీ కోదాటి నారాయణరావుగారు సహాయకార్యదర్శిగను, శ్రీ ఆకుల లక్ష్మీనారాయణగారు పాలకవర్గ సభ్యులుగను ఎన్నుకోబడిరి. 1944 ఆగస్టు కడపటి వారంలో సింగరేణి కాలరీసులో ౨౫ వ ఆంధ్రదేశ గ్రంథాలయ మహాసభ తొలిసారిగ తెలంగాణములో జరిగినది. దీని అధ్యక్షులు శ్రీ బూరుగుల రామకృష్ణారావుగారు. ఈ మహాసభను విశాలాంధ్రోద్యమాన్ని ఆచరణలో చూపెట్టిన తొలిచర్యగా భావించవచ్చును. చెన్నరాష్ట్రంలోని ఆంధ్రులు

నిజామురాష్ట్రాధిపతులు, వివిధ రాజకీయాధిపతీయములుగల యువకులు, పెద్దలు ఈ సభలో కలుసుకొన్నారు. రెండు ప్రాంతాల ఆంధ్రోద్యమం, గ్రామీణయోధ్యమం ఇక్కడ మేళవం పొందినవి. చిరకాలం నుండి విడివిడిగా వ్యవహారం చేస్తున్న సోదరులైకమత్వంగా పనిచేసుకొనడాని కీసభ దోహదం చేసింది. అన్ని ప్రాంతాలనుండి వచ్చిన 101 మంది ప్రతినిధులతో ఎంకో ఆదర్శప్రాయంగాను, ఉత్సాహవంతంగాను నడచిన యీ సభసమాచారాలు మన పత్రికలలోని కెక్కక పోవడం అనే పెద్దగోపం మాత్రం జరిగింది. ఈ సభ నేర్పాటుచేసి విజయవంతంగా నిర్వహించిన కీర్తి శ్రీయుతులు కోదాటినారాయణరావు. ఆకుల లక్ష్మీనారాయణగార్లకు దక్కవలసి వుంది. ఈసభ తెలంగాణములో గొప్ప ప్రజోదాన్ని కలిగించింది. దీనితో తెలంగాణములో ఆంధ్రదేశ గ్రామీణయ సంఘ సమావేశముల నప్పుడప్పుడు జరపడాని కవకాశం చిక్కింది. ఇచ్చటి కార్యక్రమంనిమిత్తం 13-4-45 వ తేదీన ప్రత్యేక కార్యాలయం ఖమ్మంమెట్టులో యేర్పాటు చేయబడినది. దీనిద్వారా తెలంగాణంలోని గ్రామీణయాలకు కావలసిన సలహాలు, సహాయాలు అందజేస్తూ శ్రీకొమర్రాజు సత్యనారాయణరావుగారు చాలకాలము దీనిని నిర్వహించినారు. ౨౬ వ ఆంధ్రదేశ గ్రామీణయ మహాసభ 1946 మార్చి మొదటి వారంలో అలంపూరు తాలూకా క్యాటూరులో శ్రీ రాజాబహద్దరు వెంకటరామారెడ్డిగారి అధ్యక్షతను జరిగినది. ఈ ప్రాంతం కర్నూలుకు సమీపంలో నున్నందున రాయలసీమ ప్రతినిధు లెక్కువగ

పాల్గొనుట కవకాశం చిక్కినది. ఈమహాసభ నిర్వహణ విషయంలో శ్రీ ప్రతాపరెడ్డిగారు పూర్తి బాధ్యతను వహించిరి. శ్రీ మాడపాటి హనుమంతరావుగారు దీనిని ప్రారంభించిరి. సింగరేణి సభలో వివిధ ప్రాంతాలలోని గ్రంథాలయ కార్యకర్తల మధ్య ప్రారంభమైన పరిచయమూ, సోదర భావమూ క్యాటూరు సమావేశంలో బాగా దృఢపడినవి. ఆంధ్ర గ్రంథాల యోద్యమంలో 25 వ మహాసభ ప్రారంభించిన నూతన శకాన్ని 26 వ మహాసభ అన్నివిధాలా దిగ్విజయ మొనర్చినది. ఈ సభలో చర్చించిన విషయాలు తక్కువగా తెలంగాణమునకు సంబంధించినవే.

క్యాటూరు మహాసభకుపిమ్మట శ్రీ కొమరాజు సత్య నారాయణరావుగారు తమ సంచారంలో గ్రంథాలయకార్యకర్తలు పోలీసుఉద్యోగుల జబర్దస్తీకి గురియైనట్లు తెలిసికొని యీ విషయాన్ని ఆంధ్ర దేశ గ్రంథాలయసంఘాధ్యక్షుల దృష్టికి తేగా శ్రీ హరిసర్వోత్తమరావుగారు స్వయంగా పెంచికలదిన్న, హుజూర్ నగర్ వగైరా గ్రంథాలయాలను దర్శించి పరిస్థితులను నాడు హైదరాబాదు ప్రభుత్వాధికారంలోనున్న సర్ మీర్జా ఇస్మాయిల్ గారికి విన్నవించిరి. దీనికి పిమ్మట తెలంగాణములోని చాలగ్రంథాలయాలు రజాకార్ల దుండగానికి గురియై నాశనమైనవి. పోలీసు ఏక్షనుకుతర్వాత 27 వ ఆంధ్రదేశ గ్రంథాలయమహాసభకూడ తెలంగాణములోనే జరిగినది. దీనిని శ్రీ కొదాటి నారాయణరావుగారు 1950 ఏప్రిల్ 7, 8, 9 తేదీలలో నడిపించిరి. శ్రీ ప్రతాపగిరి రామమూర్తిగారు దీని కధ్యక్షత వహించిరి. ఆంధ్రగ్రంథాల

లయోద్యమ సేవలో పండబారిన పెద్దలనీ సందర్భమున ఆహ్వానసంఘమువారు సన్మానించిరి. ఇతర విభాగాలతోపాటు వయోజనవిద్యకు సంబంధించిన చక్కని ప్రదర్శన మీ సభా సందర్భమున యేర్పాటు చేయబడినది. ఈమహాసభ లోగడ వానికంటె యెంతో ఉత్సాహముగ జరిగినది. దీని నిర్వహణమునకు దాదాపు రు 8000/- వెచ్చింపబడినవి.


28 వ ఆంధ్రీదేశ గ్రంథాలయమహాసభ 1955 సెప్టెంబరు 18, 19, 20 తేదీలలో కర్నూలుజిల్లాలోని చాగలమరి గ్రామములో జరిగినది. 29 వ మహాసభను ఆంధ్రీ సారస్వత పరిషత్తు మాజీ అధ్యక్షులు శ్రీ పర్వ వెంకటేశ్వర రావుగారు తిరిగి జనగామ కాహ్వానించి దీనిని బహుచక్కగ నిర్వహింపజేసిరి, 1953 సెప్టెంబరు 18, 19, 20 తేదీలలో జరిగిన యీ మహాసభకు ఉస్మానియా విశ్వవిద్యాలయోపాధ్యక్షులు శ్రీ యస్. భగవంతం గారధ్యక్షత వహించిరి. నాటి మదరాసు ప్రభుత్వ విద్యాశాఖమంత్రి డాక్టరు యం.వి. కృష్ణారావుగారి సందర్భమున యేర్పాటు చేయబడిన ప్రదర్శనము నావిష్కరించిరి. మైదరాబాదు వ్యవసాయమంత్రి డాక్టరు యం. చెన్నారెడ్డిగారు సభను ప్రారంభించిరి. మదరాసు ప్రభుత్వంవారు గ్రంథాలయోద్యమ చరిత్రలో మొదటిసారిగ యీ సభకు స్థానిక సంస్థలు, స్థానిక గ్రంథాలయ సంస్థలు తమతమప్రతినిధులను పంపుటకు వీలుగ ఉత్తరువులను జారీ చేసిరి. ఈమహాసభనాటికి శ్రీ మురవరపు ప్రతాపరెడ్డిగారు కీర్తికేమలైసందున వారిస్థాన శ్రీమతి

పర్వ శారదా దేవిగారు ఆంధ్ర దేశ గ్రంథాలయసంఘమునకు ఉపాధ్యక్షులుగ ఎన్నికైరి.

జనగామనధకు కొంచెము ముందుగా హైదరాబాదు లోని గ్రంథాలయ మిత్తులుకొందరు హైదరాబాద్ ట్రేట్ మొత్తంపై పనిచేయడానికి హైదరాబాదు గ్రంథాలయసంఘాన్ని నెలకొల్పి పనిచేయ నారంభించిరి. ఆంగ్ల, హిందీ భాషలలో గ్రంథాలయ మాసపత్రికను నిర్వహించుట, గ్రంథాలయ శాస్త్ర సంబంధమైన పుస్తకాల ప్రచురణ, గ్రంథాలయ సర్టిఫికేట్లు, డిప్లొమా కోర్సులను నడపుట, గ్రంథాలయ మహాసభలను జరుపుట వీరి ముఖ్య కార్యక్రమముగ నుండెను. హైదరాబాదురాజ్యంలో గ్రంథాలయశాసన నిర్మాణానికి వీరికృషియే కారణము. ఈశాసనంక్రింద నిర్మాణమయ్యే ట్రేట్ లైబ్రరీ కాన్సిల్లోను, హైదరాబాదు-సికిందరాబాదు నగరములలోని స్థానిక గ్రంథాలయ సంస్థలలోను వీరు హైదరాబాదు గ్రంథాలయ సంఘానికి ప్రాతినిధ్యం సంపాదించిరి. ఈపరిస్థితులలో అన్యరాష్ట్రానికి చెందిన ఆంధ్ర దేశ గ్రంథాలయసంఘం ప్రత్యక్షంగా హైదరాబాదు రాష్ట్రంలో పనిచేయడం సాధ్యపడదనే భావంతో 31-10-54వ తేదీన తెలంగాణ గ్రంథాలయ కార్యకర్తల సమ్మేళనమును సమావేశపరచి దీనికి హాజరైనవారి అభిప్రాయానుసారంగా తెలంగాణ గ్రంథాలయసంఘాన్ని నెలకొల్పుటకు నిశ్చయించి డాక్టరు యం. చెన్నారెడ్డిగారి రధ్యక్షులుగ, శ్రీ కోదాటి నారాయణరావుగారు కార్యదర్శిగ తాత్కాలిక కమిటీ నియమింపబడినది. ఈ నియామకము 4-10-54 వ తేదీన హైద



రాబాదులో కూడిన ఆంధ్రదేశ గ్రంథాలయసంఘ పా ల క వర్గము తీర్మానము ననుసరించి జరిగినది. ఈకమిటీ కార్య చరణకు కా వ ల సి న నియమావళిని సిద్ధపరచుకొను సమ యంలో హైదరాబాదురాజ్యాన్ని విడగొట్టి (పక్క రాష్ట్ర) లతో కలపడానికి ఇండియాప్రభుత్వం నిర్ణయించడం, తెలం గాణాన్ని ఆంధ్రరాష్ట్రంతో చేర్చి ఆంధ్రప్రదేశ్ నిర్మాణానికి పూనడంతో హైదరాబాదు గ్రంథాలయ సంఘాన్ని కూడ ఆంధ్రదేశ గ్రంథాలయ సంఘంతో చేర్చడానికి ఆ స ం ఘ కార్యకర్తలు ఆమోదించడంతో తెలంగాణ గ్రంథాలయ సంఘం ప్రత్యేకంగా ఉండవలసిన అవశ్యకత తీరిపోయింది. ఇక జరుగవలసినది ఆంధ్రదేశ గ్రంథాలయసంఘం ఆంధ్ర ప్రదేశ్ అవతరణదృష్ట్యా తనఆశయాలు, విధానాలు మార్పు చేసుకొని, హైదరాబాదు గ్రంథాలయ సంఘాన్ని తనలో లీనంచేసుకొని, అవసరాన్నిబట్టి రాయలసీమ, విజయవాడ, విశాఖపట్టణ ప్రాంతాలలో ప్రాంతీయ కార్యాలయాలను, జిల్లాలలో మండల గ్రంథాలయ సంఘాలను నెలకొల్పి ముందు పనిని సాగించడానికి ప్రణాళికను నిర్ణయించడం, దీనికనుగు ణంగా 29-8-56, 4-9-56 తేదీలలో యీ స ం ఘ పాలక వర్గం హైదరాబాదులో సమావేశమై సంఘం ముందు నడక కొక చిత్తునియమావళిని సిద్ధపరచి దీ ని కి హైదరాబాదు గ్రంథాలయ సంఘంవారి ఆమోదంపొంది, రెండుసంఘాలను కలుపుటకు ఉభయలూ నిర్ణయించుకొన్నారు. ఈ నిర్ణయాన్ని అనులుజరపడానికి 2-12-56 వ తేదీన హైదరా బాదులో యీ రెండుసంఘాల పాలకవర్గముల స ం యు క్త



30 వ ఆంధ్ర దేశ గ్రామీణ మహాసభ ప్రతినిధులు, ఖమ్మం మెట్ట (పుట 51)



సమావేశం జరిగినది. ఇకనుండి ఆంధ్రదేశ గ్రంథాలయసంఘంయొక్క ప్రధాన కార్యస్థానాన్ని హైదరాబాదులో నుంచుటకును, 'గ్రంథాలయసర్వస్వము'ను తెలుగులోను, 'గ్రంథాలయ' పత్రికను హిందీ, ఇంగ్లీషుభాషలలోను ప్రచురించుటకును, శిక్షణాతరగతుల నిర్వహణ విషయమై విలీనీకరణ పూర్తియైన తర్వాత నిర్ణయములు చేయుటకును తీర్మానములు జరిగినవి. 1957 మార్చిలో జరుగనున్న 30వ ఆంధ్రదేశ గ్రంథాలయ మహాసభ సందర్భమున జరుగనున్న ఆంధ్రదేశ, హైదరాబాదు గ్రంథాలయ సంఘముల సర్వసభ్య సభలో ఉభయసంఘముల విలీనీకరణము, నూతన నియమావళి ఆమోదము పూర్తియై ఆంధ్రప్రదేశ్ లో ఇకమీదట ఒకేఒక గ్రంథాలయసంఘము ఈయుద్యమ వ్యాప్తికై పనిచేయు అవకాశము లభించునని విశ్వసించవచ్చును.

### హైదరాబాదు గ్రంథాలయ శాసనము

ప్రజలపరంగా జరుగుతూవుండిన హైదరాబాదురాజ్యంలోని గ్రంథాలయోద్యమ వివరాలు కొంతవరకు చెప్పకొన్నాము. ఇప్పుడు ప్రభుత్వపరంగా జరిగిన పనినిగురించి ముచ్చటించుకొందము. మదరాసుకుపిమ్మట భారతదేశంలో గ్రంథాలయ శాసనాన్ని నిర్మించుకొన్న గౌరవం హైదరాబాదుకు దక్కింది. హైదరాబాదు పౌరగ్రంథాలయములశాసనము రాష్ట్రశాసనసభ ఆమోదాన్నిపొంది 5-4-1955వ తేదీ గజెటులో ప్రకటించబడినది. ఇది చాలవరకు మదరాసుశాసనాన్ని పోలియున్నది. అయితే కొన్నివిషయాలలో ఇది మధ

రానుచట్టంకంటె కొంచెం మెరుగుగానున్నది. ఈచట్టంద్వారా జిల్లాలలో జరుగనలసిన పనిని నిర్వహించడానికి స్థానిక గ్రంథాలయ సంస్థలు యేర్పాటు చేయబడినవి. ఆంధ్రప్రదేశ్ అవతరణకు కొంచెం ముందుగా హైదరాబాదు ప్రెస్ లైబ్రరీ కౌన్సిల్ నిర్మాణాకూడ జరిగినది. ఈవిధంగా 'ఆంధ్ర ప్రదేశ్' కు రెండు గ్రంథాలయ శాసనాలు సృష్టించినవి. ఈ రెండు శాసనాల ఆశయ మొకటేయైనను, వివరాలలో తేడాలేర్పడినవి. ఈ తేడాలను సరిదిద్ది వీలైనంత త్వరలో పనికంటె అభివృద్ధికరమైన శాసనాన్ని ఆంధ్రప్రదేశ్ లో ఏర్పాటు చేసుకొనవలసియున్నది. ఈ పనిలో ఆంధ్ర గ్రంథాలయోద్యమానికి ఆదినుండి నాయకత్వం వహిస్తూ అనన్యమైన కృషిచేసిన ఆంధ్రదేశ గ్రంథాలయ సంఘము సేవను మన ప్రభుత్వం వినియోగించుకొనడ మవసరం. కాకలుతీరిన గ్రంథాలయ సేవకులు మొదటినుండి యీసంఘం ద్వారానూ, దీని పక్షమున నడచిన మహాసభల తీర్మానముల ద్వారానూ యిదివరకు చేసిన సూచనలను లో గ డ ప్రభుత్వములు సరిగా పట్టించుకొనలేదు. ఈ విషయమై 30 వ ఆంధ్రదేశ గ్రంథాలయ మహాసభతో క్షుణ్ణంగా చర్చించుటకు కార్యక్రమం నిర్ణయింపబడినది. ఈ సభలో ప్రజాసేవలో చిరకాలానుభవము గడించిన గ్రంథాలయ ప్రముఖులు, కార్యకర్తలతోపాటు ప్రభుత్వ పక్షంగా నడచుచున్న వివిధ గ్రంథాలయాల అధినేతలు, శాస్త్రజ్ఞులు పాల్గొననున్నారు. వీరంతా గ్రంథాలయ శాసనంతోపాటు ద్వితీయ పంచవర్ష ప్రణాళికలో గ్రంథాలయాలు - ఫయోజనవిద్యలకు సంబంధించిన విషయ

ములను గురించి కూడ చక్కగా చర్చించి ఉద్యమ భవిష్యత్తును తీర్చిదిద్దుట కనువైన ఉపాయములను నూచింతురనియు, వీరి నూచనలమేరకు ఆంధ్రప్రదేశ్ ప్రభుత్వము గ్రంథాలయోద్యమమును రూపొందించి నడపుటద్వారా మనరాష్ట్రం భారతభూమి కొక ఆదర్శాన్ని ప్రసాదించునట్లు చేతురనియు ఆశించుచున్నాను. అట్లని ప్రజాసేవకులు చేతులు ముడుచుకొని కూర్చొనక, వైఆదర్శ సిద్ధిక ఎడతెగని కృషినిచేయుచు, ఎప్పటికప్పుడు ప్రభుత్వం తన ధర్మాన్ని నెరవేర్చునట్లు జాగ్రత్త తీసుకొనవలెను. ఈ కార్యక్రమమంతటికీ ఆంధ్రప్రదేశ్ గ్రంథాలయ సంఘము నాయకత్వము వహించి తన విధిని నెరవేర్చుచుండవలెను. అప్పుడే గ్రంథాలయోద్యమము మన రాష్ట్రంలో చక్కగా సాగి ప్రజానీకంలో విజ్ఞానవ్యాప్తికి మార్గ మేర్పడును.

## ఈపుస్తక రచనలో తోడ్పడిన సాధన సామగ్రి

కీ) అయ్యింకి వెంకటరమణయ్యగారి

1. గంజాం - విశాఖపట్టణ మండలముల గ్రంథాలయ మహాసభ అధ్యక్షోపన్యాసము  
(గ్రంథాలయ సర్వస్వము సంపుటము ౯, సంచిక ౧)

కీ) మారేపల్లి రామచంద్రశాస్త్రిగారి

2. ౨౨వ ఆం. దే. గ్రం. మహాసభ అధ్యక్షోపన్యాసము  
(ఆంధ్ర గ్రంథాలయం. సంపు ౨ సంచిక 3, ౪)

కీ) గాడిచర్ల హరిసర్వోత్తమరావుగారి

3. గ్రంథాలయ ఉద్యమం  
(ఆంధ్రప్రదేశ్-ఆంధ్రరాష్ట్ర ఆవతరణ సంచిక)

కీ) పాతూరి నాగభూషణంగారి

4. ఆంధ్ర గ్రంథాలయోద్యమము  
(ఆంధ్రదర్శినిలోని వ్యాసము)

5. ఆంధ్ర దేశము - గ్రంథాలయోద్యమము  
(తెలుగు విజ్ఞానసర్వస్వము ఆంధ్రసంపుటములో ప్రచురణ నిమిత్తం పంపిన వ్యాసము)

6. ఆంధ్ర గ్రంథాలయోద్యమము : అక్షరాస్యతా ప్రచారము (3-8-54 వ తేదీన విజయనాడలోని ఆకాశవాణి నుండి చేసిన ప్రసంగము)

7. ఆంధ్ర దేశ గ్రంథాలయ సంఘము నివేదికలు

8. ఆం. దే. గ్రం. సంఘ సమావేశముల తీర్మానములు

9. ఆం. దే. గ్రం. మహాసభల సంచికలు

( ౨౫, ౨౬, ౨౭, ౨౮ )

10. గ్రంథాలయ సర్వస్వము (౧౨-౧౭ సంపుటములు)

# విషయానుక్రమణిక .

ఆసఫీయాస్టేట్ లైబ్రరీ	28
ఆంధ్ర గ్రంథమాల	3
ఆంధ్ర గ్రంథాలయం	8
ఆంధ్ర గ్రంథాలయ ట్రస్టు	23, 37 - 39
ఆంధ్ర గ్రంథాలయాల పుట్టుక	1
ఆంధ్ర పత్రిక	3
ఆంధ్రదేశ గ్రంథాలయ సంఘము	4, 29, 36, 37, 52, 53
— కార్యకలాపాలు	6 - 25
— తెలంగాణలో కార్యక్రమం	45 - 51
— పుట్టుక	3
— వయోజనవిద్యా కార్యక్రమం	33 - 35
— విదేశాలలోని కార్యక్రమం	28
— సంఘప్రచురణలు	7 - 11
ఆంధ్ర వాఙ్మయ నూచిక	4
శ్రీ ఆంధ్ర సంవత్సర గ్రంథాలయము, సికిందరాబాదు	40
ఆంధ్ర సారస్వత పరిషత్తు, హైదరాబాదు	11, 34, 45
ఆదివారాయణమూర్తి, మంత్రి	1
ఉచిత గ్రంథాలు	20 - 22
వీజెస్సీ సేవాసంఘము, కన్నాపురం	30
కన్నెమరా పబ్లిక్ లైబ్రరీ	28
కీర్త్యవ్వదేవరాయాంధ్ర భాషానిలయము, హైదరాబాదు	40
కృష్ణరావు, డాక్టరు యం. వి.	48
కృష్ణరావు, నాళం	3
క్రిస్టియన్ లిటరేచర్ సొసైటీ	36
గాంధీ స్మారకనిధి	21
గ్రంథాలయ పట్టికలు	10



'గ్రంథాలయ' పత్రిక	51
గ్రంథాలయ పుస్తకశాల	37, 38
గ్రంథాలయ ప్రచురణలు	9, 10, 11
గ్రంథాలయ యాత్రలు	14 - 17
గ్రంథాలయ శిక్షణ	11 - 14
— మొదటి పాఠశాల	11, 12
— కళాశాల	18
— తాత్కాలిక శిక్షణ	13, 14
గ్రంథాలయ కాసనం	25 - 28
గ్రంథాలయ సంఘాలు - జిల్లా, తాలూకా, నగర	14
గ్రంథాలయ సర్వస్వము	7-9, 51, 54
గ్రంథాలయాల వ్యక్తిగత కార్యకలాపాలు	29 - 32
గ్రంథాలయాలు - సంఘసేవ	32
గ్రంథాలయోద్యమము, తెలంగాణములో	40 - 51
గ్రంథాలయోద్యమానికి తోడ్పడిన ఇతర ఉద్యమాలు	1, 2
గాంధీ - ఇన్ - ఎయిడ్ - కోడ్	25
చెన్నారెడ్డి, డాక్టరు యం.	49, 49
జోగిరాజుపంతులు, గోపేటి	38
తెలంగాణా గ్రంథాలయసంఘము	49, 50
తెలంగాణా గ్రంథాలయోద్యమముపై ఇతర ఉద్యమాల ప్రభావము	41
తెలంగాణాలోని మొదటి గ్రంథాలయాలు	40, 41
దక్షిణభారత వయోజన విద్యాసంఘము	34
దక్షిణభారత వయోజనవిద్యా సహకార ప్రచురణసమితి, మదరాసు	36
దుర్గామల్లికార్జునరావు, కోగంటి	11, 35
దేశోద్ధారక. చూడు. నాగేశ్వరరావుపంతులు	
దేశోద్ధారక గ్రంథమాల, సికిందరాబాదు	11
ధర్మగ్రంథాలయ పత్రిక	11
నాగభూషణం, పాతూరి	11, 54
నాగేశ్వరరావు పంతులు, కాశీనాధుని	3, 4, 43

నారాయణరావు, శోదాటి	45, 46, 47, 49
నిజాంరాష్ట్ర ఆంధ్ర గ్రంథాలయ మహాసభలు	43, 44
నిజాంరాష్ట్ర ఆంధ్ర గ్రంథాలయ సంఘము	45
నిజాంరాష్ట్ర ఆంధ్ర జనసంఘము	41
నెడ్లల పుస్తకాలు	85
ప్రజా శుద్ధ్యులకు గ్రంథాలయోద్యమం, చేయూత	4, 5
ప్రతాపరెడ్డి, నురవరము	11, 39, 45, 47, 48
ప్రదర్శనాలు	14
ప్రభుత్వదమననీతి, నిజాంరాష్ట్రంలో	43, 44
ప్రభుత్వసహాయం, గ్రంథాలయాలకు	23, 24
ప్రెండ్స్ యూనియన్, బందరు	30
బకోదామహారాజు	6
బాలయ్య, టి. కె.	43
బోటు గ్రంథాలయాలు	31
భగవంతుం, యస్.	48
‘భారతదేశంలో గ్రంథాలయోద్యమం’	
(Libray Movement in India)	9
భారత వయోజనవిద్యా సంఘము	34
మహాసభలు	6, 7
— మొదటి ఆం. డే. గ్రం. మహాసభ	1, 2
— ప్రత్యేక సమావేశములు	7
— జిల్లా, తాలూకా మహాసభలు	14
— తెలంగాణములో జరిగినవి	45 - 49
(25, 26, 27, 29)	
— 28 వ ఆం. డే. గ్రం. మహాసభ	48
— 30 వ                   ,,	51, 52, 53
మిష్టా ఇన్స్టిట్యూట్, సర్	47
రంగారావు దంపతులు, రావిచెట్టు	40
శ్రీ రాజరాజనరేంద్ర ఆంధ్రభాషానిలయము, ఒరంగల్లు	40

రామకృష్ణారావు, బూరుగుల	45
రామచంద్రారావు, గోపరాజు	33
రామచంద్రారావు, మోచర్ల	3
రామచంద్రశాస్త్రి, సూరేపల్లి	10, 54
శ్రీరామజనుంట్రి గ్రంథాలయము, జగ్గూపురం	31
రామమూర్తి, పృథ్విపతి	47
శ్రీరామమోహన ధర్మపుస్తక భాండాగారము, బెజవాడ	2, 22
రామస్వామికాస్త్రిలు అండ్ సన్స్, వావిళ్ళ	22
రామస్వామికేంద్ర గ్రంథాలయం	28
రిజిస్ట్రేషను దుసుము తగ్గింపు, గ్రంథాలయాలకు	24, 25
లక్ష్మీనరసింహము పంతులు, చిలకమర్తి	2, 29
లక్ష్మీనారాయణ, ఆటల	45, 46
లక్ష్మీరంజనం, ఖండవల్లి	44
లక్ష్మీవేంకటరమణ, యాతగిరి	11
వయోజనవిద్య	32 - 37
— గ్రంథాలయాలు	29
— ప్రభుత్వం కృషి	35
— బోధకుల శిక్షణ	33
వసంతోత్సవాలు, గ్రంథాలయ	17 - 19
శ్రీ వామన నాయకు	44, 45
శ్రీ వాసవీ గ్రంథాలయం, జగ్గయ్యపేట	30
వెంకటనరసింహశాస్త్రి, మారి	3, 9
వెంకటప్పయ్య, వాసిరెడ్డి (చినపాలెం)	39
వెంకటప్పయ్య, వాసిరెడ్డి (పెదపాలెం)	39
వెంకటప్పయ్య పంతులు, డోలభక్త కొండ	24
వెంకటరమణయ్య, ఆయ్యంకి	3, 8, 14
వెంకటరామారెడ్డి, రాజాబహద్దరు	46
వెంకటసుబ్బయ్యనాయుడు, గోగినేని	39
వెంకటసుబ్బయ్యశాస్త్రి, డోలభక్త	31

వెంకటేశ్వరరావు, పర్వ	48
వెంకట్రామారెడ్డి, పింగిలి	43
వెంకట్రామా అండ్ కో	36
వ్యావహారికభావ - గ్రంథాలయాలు	5, 6
శంభుప్రసాద్, శివలెంక	21
శివస్వామిఅయ్యరు, వి. యస్.	24
శ్రీనివాసరావు, వెలిదండ	4
సంచార గ్రంథాలయాలు	80, 31
సత్యనారాయణరావు, కొమర్రాజు	45, 47
సమాచారాలు, సలహాలు	19, 20
శ్రీ సర్వజన విద్యా ప్రద్యునీ గ్రంథాలయము, సంగంజాగర్లమాడి	31
శ్రీ సర్వోత్తమభవనము	87, 89
శ్రీ సారస్వత నికేతనము, వేటపాతెను	31
సీతారామయ్య, కొమ్మ	22, 23, 37
సీతారామరావు, ఇల్లిందల	44
సుందరం, కె. జె. జి.	82
సూర్యనారాయణరావు, వల్లూరు	20
సేవాశ్రమము, పెదపాలెము	1
సేవాశ్రమవాణి మందిరము, పెదపాతెను	31
హనుమంతరావు, మాడపాటి	40, 41, 44, 45, 47
హరిసర్వోత్తమరావు, గాడిచర్ల	10, 23, 33, 35, 37, 47, 54
హైదరాబాదు గ్రంథాలయ కాసనము	51 - 3
హైదరాబాదు గ్రంథాలయ సంఘము	49, 50

స వ ర ణ

11 వ శ్లోలో 3 వ పంక్తికి పిమ్మట

“16. ముసలమ్మ మరణము (పద్యకావ్యము)

కర్త: కీ॥ కట్టమంచి రామలింగారెడ్డి”

ఆను మాటలను చేర్చవలెను.

# గ్రంథకర్త యితర రచనలు

## 1. గ్రంథాలయశాస్త్ర ప్రథమ పాఠములు

ప్రకాశకులు : సేవాశ్రమము, పెదపాలెము

“ఈ పుస్తకంలో గ్రంథాలయమునకు సంబంధించిన ప్రతి అంశం చక్కగా, సులభంగా వివరించబడినది.” — ఆంధ్ర వారపత్రిక

“.....గ్రంథాలయాభిమాను లందరికీ వరప్రసాదం లాంటిది... చదువు నేర్చిన ప్రతివారూ చదువదగిన గ్రంథం.” — గ్రం. సర్వస్వము

“.....గ్రంథాలయ శాస్త్రంలో ఓనమాలు తెలియని కొత్త వారికి నైతం అభిరుచిపుట్టేటంతగా అక్షర్వచీయంగా సుబోధకంగావున్నది.” — ఆంధ్ర ప్రభ

1/8 క్రొసు 20 + 210 + 12 పుటలు. వెల రూ 3-0-0

## 2. గ్రంథాలయములు [వ్యాసావళి]

ప్రకాశకులు : ఆంధ్ర సారస్వత పరిషత్, హైదరాబాదు

ఆంధ్రపితామహ శ్రీ మాడపాటి హనుమంతరావు, కీ. శే. నురవరము ప్రొతాపరెడ్డిగార్లవంటి పెద్దల ప్రశంసల నందుకొన్న ఉత్తమ రచనల సంపుటి. “ప్రతి గ్రంథాలయ మందును, విద్యాలయమందును నుండదగినది.

1/8 డెమ్మా 20 + 128 వెల రూ 2-0-0

ఆం. డే. గ్రం. సంఘప్రచురణలు

## 3. గ్రంథాలయములు : రిజిస్ట్రేషను (రెండవ కూర్పు)

1/8 క్రొసు 12 + 36 పుటలు వెల రూ 0-10-0

## 4. గ్రంథాలయ గీతాలు (సంకలనము)

1/8 క్రొసు 12 + 72 పుటలు వెల రూ 1-0 -0

5. మదరాసు పౌర గ్రంథాలయముల చట్టము  
1/8 క్రాసు 8 + 64 పుటలు వెల రు. 0-12-0
6. గ్రంథాలయ సూత్రాలు. (అనువాదము)  
1/16 డెమ్మీ 10 + 60 పుటలు వెల. రు. 0-8 -0
7. గ్రంథాలయ సూక్తులు (సంకలనము)  
8 + 102 పుటలు వెల రు. 1-0 -0
8. పఠనమందిరాలు  
1/16 డెమ్మీ 16 + 80 పుటలు వెల రు. 1-0 -0
9. గ్రంథాలయ ప్రచారం; విజ్ఞానవ్యాప్తి  
1/16 డెమ్మీ 8 + 54 పుటలు వెల రు. 0-8 -0
10. తెలుగు పుస్తకాల వర్గీకరణము  
1/16 డెమ్మీ 8 + 32 పుటలు వెల రు. 0-5 -0
11. గ్రంథాలయ సహకారము (తయారగుచున్నది)
12. గ్రంథాలయ వట్టికలు (తయారగుచున్నది)
13. ఆంధ్ర గ్రంథములు : మొదటి జాబితా (సంకలనము)  
1/8 డెమ్మీ 36 పుటలు వెల రు. 0-6-0

: ప్రతులకు :

గ్రంథాలయ పుస్తకశాల

పటమట పోస్టు, కృష్ణా జిల్లా











